

DMI Jaffna
 வர்த்தகப் பிரிவு => ✓
 கலைப்பிரிவு => ?
 தொழில்நுட்பப் பிரிவு => ??
 இடம், காலம், நேரம்
 பின்னர் அறிவிக்கப்படும்.
 மேலதிக விவரங்கள்
 official face book: DMI Daniel

காலைக்கதிர்

Kalaikkathir

நாடாளுமன்றைக் கலைக்க உயர்நீதிமன்று காலவரையறையற்ற இடைக்காலத் துடை

இறுதித் தீர்ப்புத் தீர்ப்பும் அறிவிக்கப்படவில்லை

நா
 கொழும்பு, டிசெம்பர் 08
 டாளுமன்றத்தைக் கலைத்து ஜனாதிபதி வெளியிட்ட வர்த்தமானி அறிவித்தலுக்கு எதிரான இடைக்காலத் துடை உத்தரவை உயர்நீதிமன்றம் நேற்றுக் காலவரையறையின்றி - இறுதித் தீர்ப்பு வெளியாகும் வரை நீடித்துள்ளது. **பக்கம் 11 >>>**

கொழும்பு, டிசெம்பர் 08
 டாளுமன்றம் கலைக்கப்பட்டமைக்கு எதிராகத் தாக்கல் செய்யப்பட்ட மனுக்கள் மீதான தீர்ப்பு அடுத்த வாரத்தில் வெளியாகும் **பக்கம் 11 >>>**

தீர்ப்பு அடுத்த வாரம்
கூறுகிறார் சுமந்திரன்
 கொழும்பு, டிசெ. 08
 நாடாளுமன்றம் கலைக்கப்பட்டமைக்கு எதிராகத் தாக்கல் செய்யப்பட்ட மனுக்கள் மீதான தீர்ப்பு அடுத்த வாரத்தில் வெளியாகும் **பக்கம் 11 >>>**

யாழ். மாநகர சபை பட்ஜெட்டுக்கு முன்னணி, ஈ.பி.டி.பி. கடும் எதிர்ப்பு
புதன்வரை விவாதம் ஒத்திவைப்பு
 யாழ்ப்பாணம், டிசெ. 08
 யாழ்ப்பாண மாநகர சபையில் சமர்ப்பிக்கப்பட்ட 2019 ஆம் **பக்கம் 02 >>>**

நீதிமன்றப் பலத்தின் மூலம் தேர்தலைப் பிற்போடச் சதி!
கம்மன்பில குற்றச்சாட்டு
 கொழும்பு, டிசெ. 08
 நீதிமன்றப் பலத்தைப் பயன்படுத்தி நாடாளுமன்றத் தேர்தலைப் பிற்போடவும் தற்போது **பக்கம் 02 >>>**

சாதகமான தீர்ப்பு வரும்
ஜே.வி.பி. நம்பிக்கை
 கொழும்பு, டிசெ. 08
 மீதான உயர்நீதிமன்றத் தீர்ப்பு சாதகமான முறை **பக்கம் 02 >>>**

வி.து.ரகசியம்
 இன்றைய விடயத்தை எழுத முற்படும் போது இதற்கு முந்தி ஒரு தடவை குறிப்பிட்ட ஒரு சினிமாப் பட ஜோக்கை திரும்பவும் குறிப்பிட வேண்டியிருக்கின்றது.
 நகைச்சுவை **பக்கம் 02 >>>**

நிலைமையை நன்குணர்ந்து மஹிந்த தானாகப் பதவி விலகுவதே சிறந்தது!
ஆலோசனை கூறுகிறது அமெரிக்கா
 கொழும்பு, டிசெ. 08
 நாட்டில் நிலவும் அரசியல் நெருக்கடி நிலையைப் புரிந்துகொண்டு மஹிந்த ராஜபக்ஷ தாமதமாகவே பதவி விலக்குவதே சிறந்தது என இலங்கைக்கான முன்னாள் அமெரிக்கத் **பக்கம் 11 >>>**

கதவு திறந்தே இருக்கின்றது சந்திரிகா வர தடையில்லை
அழைக்கின்றது சுதந்திரக் கட்சி
 கொழும்பு, டிசெ. 08
 ஸ்ரீலங்கா சுதந்திரக் கட்சியிலிருந்து தன்னை ஓரங்கட்டுவதற்கு முயற்சிக்கப்படுகின்றது **பக்கம் 02 >>>**

அலரிமாளிகையைத் தவறாக பயன்படுத்துகின்றார் ரணில்!
மஹிந்த அணி குற்றச்சாட்டு
 கொழும்பு, டிசெ. 08
 ஐக்கிய தேசியக் கட்சி பயன்படுத்துகிறார் எனக் கிய யின் தலைவர் ரணில் விக்ரமசிங்க, அலரிமாளிகையைத் தவறாகப் பயன்படுத்துகிறார் எனக் கூட்டுஎதிரணி எம்.பியான கொண் **பக்கம் 11 >>>**

கூழ்ச்சியின் வெளிப்பாடே ஜனாதிபதியின் அறிவிப்பு
சாடுகிறார் சரத் பொன்சேகா
 கொழும்பு, டிசெ. 08
 19 ஆவது அரசமைப்புத் திருத்தச் சட்டத்தில் திருத்தங்களை மேற்கொள்வதாக ஜனாதிபதி **பக்கம் 11 >>>**

இரணைமடுக் குளத்தின் வான்கதவை நேற்றுத் திறந்து வைத்தார் ஜனாதிபதி
கிளிநொச்சி, டிசெ. 08
 கிளிநொச்சிக்கு நேற்று விஜயம் மேற்கொண்ட ஜனாதிபதி மைத்திரிபால சிறிசேன, புனரமைப்புச் செய்யப்பட்ட இரணைமடுக் குளத்தின் வான்கதவை உத்தியோகபூர்வமாகத் திறந்து வைத்தார். **பக்கம் 11 >>>**

19 ஆம் திருத்தச் சட்டத்தில் கைவைக்க அனுமதியேயாம்
அடித்துக் கூறுகின்றது ஜ.தே.க.
 கொழும்பு, டிசெ. 08
 ஒருபோதும் இடமளிக்கப் பராமசிங்க, அலரிமாளிகையைத் தவறாகப் பயன்படுத்துகிறார் எனக் கூட்டுஎதிரணி எம்.பியான கொண் **பக்கம் 11 >>>**

சாந்திபூர்த்துக்கு மைத்திரி
 கிளிநொச்சி, டிசெ. 08
 இரணைமடுவுக்கு நேற்றுப் பயணம் மேற்கொண்ட ஜனாதிபதி மைத்திரிபால சிறிசேன கிளிநொச்சி சாந்திபூரம் பிரதேசத்துக்கும் **பக்கம் 11 >>>**

மஹிந்த ஆதரவாளர்கள் மன்னாரில் ஆர்ப்பாட்டம்

அதிகார ஆசையை மறைக்க மஹிந்தர் 'சமஷ்டி' நாடகம்!
மனோ கணேசன் கடும் சீற்றம்
 கொழும்பு, டிசெ. 08
 புதிய சமஷ்டி முறையிலான பிரிவினை அரசமைப்பு வருவதை தடுக்கவே, தான் ஆட்சியைக் கைப்பற்றினார் என மஹிந்த இன்று கூறுகிறார். இது ஒரு தந்திரமான போலித்தனமும், கேலித்தனமும் நிறைந்த கட்டுக்கதை. **பக்கம் 11 >>>**

சிறிதரன் தனி வழி
 கிளிநொச்சி, டிசெ. 08
 இரணைமடுவுக்கு நேற்றுச் சென்ற தமிழ்த் தேசியக் கூட்டமைப்பு நாடாளுமன்ற உறுப் **பக்கம் 11 >>>**

மன்னார், டிசெ. 08
 பொதுத் தேர்தலை நடத்தக் கோரி மஹிந்த ராஜபக்ஷவின் ஆதரவாளர்களால் மன்னாரில் நேற்று ஆர்ப்பாட்டம் முன்னெடுக்கப்பட்டது. **பக்கம் 11 >>>**

திறந்த மன்றில் சிறைக் கைதியிடம் ஹெரோயின் கைமாற்றியவர் கைது

யாழ்ப்பாணம், டிசெ. 08

யாழ்ப்பாணம் நீதிவான் நீதிமன்றத் திறந்த மன்றில் கைதி ஒரு வருக்கு ஹெரோயின் போதைப்பொருளைக் கைமாற்றிய சந்தேகநபர் சிறைச்சாலை உத்தியோகத்தரிடம் சிக்கிக்கொண்டார்.

இந்தச் சம்பவம் நேற்று வெள்ளிக்கிழமை முற்பகல் இடம்பெற்றது. யாழ்ப்பாணம் நீதிவான் நீதிமன்றில் நேற்றுக் கொள்ளைச் சம்பவம் தொடர்பான வழக்கு விசாரணை இடம்பெற்றது. அதில் சிறைக் கைதி ஒருவர் முற்படுத்தப்பட்டார். அந்த வழக்கில் மற்றொரு சந்தேக நபரும் மன்றில் முன்னிலையானார். அவர் இந்த வழக்கில் பிணையில் உள்ளார்.

வழக்கு விசாரணை நிறைவடைந்தவுடன் வழக்கின் எதிரிக் கூண் டிலிருந்த கைதியிடம் மற்றைய சந்தேகநபர் சிறிய சரை ஒன்றைக் கைமாற்றிக்கொண்டதைச் சிறைச்சாலை உத்தியோகத்தர் கண்டுள்ளார். அவர் அதனைத் தடுக்க முற்பட்டபோது சரையைக் கொண்டு வந்தவர் அதனை எதிரிக் கூண்டுக்குள் போட்டுள்ளார்.

விரைந்து செயற்பட்ட சிறைச்சாலை உத்தியோகத்தர் முகுந்தன், அந்தச் சரையை எடுத்துச் சம்பவம் தொடர்பில் நீதிவானின் கவனத்துக்குக் கொண்டுவந்தார். சரையை ஆராய்ந்து அது தொடர்பில் நடவடிக்கை எடுக்குமாறு நீதிமன்றப் பொலிஸ் உத்தியோகத்தருக்கு நீதிவான் கட்டளையிட்டார்.

நீதிமன்ற பொலிஸ் உத்தியோகத்தர் சரையை ஆராய்ந்தபோது, அதற்குள் ஹெரோயின் போதைப்பொருள் இருந்தமை கண்டறியப்பட்டு நீதிவானுக்கு அறிவிக்கப்பட்டது.

சம்பவம் தொடர்பில் ஹெரோயின் போதைப்பொருளைக் கொண்டு வந்தவரைக் கைது செய்து விசாரணைக்கு உட்படுத்தி மன்றில் முற்படுத்துமாறு நீதிவான் சின்னத்துரை சதீஸ்தரன், நீதிமன்ற பொலிஸ் உத்தியோகத்தருக்கு உத்தரவிட்டார்.

ஹெரோயினை எடுத்துவந்தவர் கைது செய்யப்பட்டு யாழ்ப்பாணம் பொலிஸாரிடம் ஒப்படைக்கப்பட்டார். (ஐ-07)

கதவு...

(முதலாம் பக்கத் தொடர்ச்சி)
என அந்தக் கட்சியின் முன்னாள் தலைவரான சந்திரிகா அம்மை யாரால் முன்வைக்கப்பட்ட குற்றச்சாட்டை சுதந்திரக் கட்சி நேற்று நிராகரித்தது.

சந்திரிகாவை எமது கட்சி ஒரு போதும் கைவிடாது. அவரே கட்சி யிலிருந்து விலகி நிற்பது போல் அறிவிப்புகளை விடுத்து வருகின்றார் என்று சுதந்திரக் கட்சியின் பொதுச் செயலாளர் ரோஹண லக்ஷ்மன் பியதாஸு தெரிவித்தார்.

ஸ்ரீலங்கா சுதந்திரக்கட்சியின் விசேட மாநாடு கூந்த 4 ஆம் திகதி கட்சித் தலைவரான ஜனாதிபதி மைத்திரிபால சிறிசேன தலைமையில் கொழும்பில் நடைபெற்றது. இம்மாநாட்டை சந்திரிகா அம்மையார் புறக்கணித்திருந்தார்.

இனி...

(முதலாம் பக்கத் தொடர்ச்சி)
நடிகர் வடிவேலு அந்தப் படத்தில் கைப்புள்ள. வாயைக் கொடுத்து (அடி) வாங்கிக் கட்டிக் கொண்டு வந்து இருப்பார். சட்டை எல்லாம் கிரிசல். உடல் எங்கும் காயம்.

அவரைத் தாண்டிப் போகும் வழிபோக்கர் இருவர் தங்களுக்குள் பேசிக் கொள்வர்.

“அடி கொடுத்த கைப்புள்ளைக்கே இவ்வளவு காயம் என்றால், அடிவாங்கினவன் நிலை எப்படியிருக்கும்?” என்று நொந்து போயிருக்கும் வடிவேலு வை ஏற்றி விடுவது போல ஆச்சரியத்தூண்ட உரையாடுபவர்கள் அவர்கள். அதைக் கேட்ட கைப்புள்ளே “அடக் கடவுளே...! உலகம் இன்னுமா எங்களை நம்பிக் கொண்டு இருக்கின்றது?” என்று ஒரு கேள்வியைத் தனது உதவியாளரிடம் கேட்பார்.

இப்போது தமிழ்க் கூட்டமைப்பின் இணைப்புக் குழுக் கூட்டத்தில் கூட்டமைப்பின் தலைவரும் எதிர்க்கட்சித் தலைவருமான இரா. சம்பந்தன் தெரிவித்த விளக்கங்களைக் கேட்டபோது இப்படி கைப்புள்ளேயின் பேச்சுத்தான் தமக்கு நினைவுக்கு வந்ததாக கூட்டமைப்பின் இணைப்புக் குழுக் கூட்டத்தில் பங்குபற்றிய ஒரு பிரதிநிதி தெரிவித்தார்.

நல்லாட்சி அரசு எடுத்த தீர்வு முயற்சி - புதிய அரசமைப்பு ஏற்பாடு - இனியும் சாத்தியம் என்று முழு நம்பிக்கையோடு அங்கு

தனக்கு அழைப்புவிடுக்கப்பாததன் காரணமாகவே இம்முடிவை எடுத்ததாக கூடக்கூடிக் கட்சியின் பொதுச் செயலாளருக்கு சந்திரிகா அம்மையார்க்குமென்றையும் எழுதியிருந்தார்.

இவ்விவகாரம் தொடர்பில் வினவியபோதே சு.கவின் பொதுச் செயலாளர், மேற்படி தகவலை வெளியிட்டதுடன், கட்சி சார்ந்த கூட்டங்களை சந்திரிகா அம்மையாரே புறக்கணித்து வருகின்றார். சுதந்திரக்கட்சியின் கதவு கட்சி தொண்டர்களுக்காகவும், உறுப்பினர்களுக்காகவும் திறந்தே இருக்கின்றது. எந்நேரத்தில் வேண்டுமானாலும் வரலாம். அதற்கு எவ்விததடையும் இல்லை. தாய்விட்டுக்கு வருவதற்கு ஏதற்கு அழைப்பு? என்று கேள்வி எழுப்பினார். (ஐ)

பேசியிருக்கின்றார் சம்பந்தன். கடந்த செவ்வாய்க்கிழமை முன்னிரவு நடைபெற்ற இந்தக் கூட்டத்தில் சம்பந்தன் கொடுத்த விளக்கத்தைக் கேட்டு கூட்டமைப்பினர் பலரும் வாயடைத்துத்தான் போயினராம்.

சு.கவும் ஐ.தே.கவும் கூட்டமண்போல ஒட்ட முடியாமல் தனித்தனி வழி போய்விட்டன. இந்த இருதரப்பு களும் சேர்ந்து முன்னெடுத்த புதிய அரசமைப்பு முயற்சி நடப்பாற்றில் அம்போ என்று நிற்கின்றது.

ஆனால், அதை நடைமுறைக்குக் கொண்டு வருவதற்கான வாய்ப்புகள் இன்னும் பிரகாசமாக இருக்கின்றன என்ற மாதிரி நீண்ட விளக்கமளித்திருக்கின்றாராம் சம்பந்தன்.

ஐ.தே.கட்சி, கூட்டமைப்பு எம்.பிக்களைத் தவிர, ஜே.வி.பி., சு.கவின் ஒரு பகுதி என நூற்றியைப் பது எம்.பிக்களின் ஆதரவு அதற்குக் கிட்டும் என்ற சாரப்படவும் அங்கு முழு நம்பிக்கை வெளியிட்டிருக்கின்றார் சம்பந்தன் என்று அறியவந்தது.

சம்பந்தனுக்கு யதார்த்தம்புரியவில்லையோ - கள நிலைமைகளை அவர் அறியவில்லையோ - என்று விசனத்துடன் கேட்டார் அந்தக் கட்சிப் பிரதிநிதி.

சம்பந்தன் ஐயாவுக்கு சுமந்திரனாவது நல்ல ஆலோசனை கூறி, நிலைமையைத் தெளிவுபடுத்தினால் நல்லதுதான் பாருங்கோ...!

- மின்னல் -

தீர்ப்பின் பின் அடுத்த நகர்வு

கூறுகின்றார் ஹரீன் பெர்னாண்டோ



கொழும்பு, டிசெ. 08

உயர்நீதிமன்றத்தின் தீர்ப்புக்குப் பின்னரே பிரதமரைத் தெரிவு செய்வதற்கான இரகசிய வாக்கெடுப்பு நடத்துவதாக என்பது உள்ளிட்ட அடுத்த சட்டவடிக்கைகள் தொடர்பாக, ஐக்கிய தேசியக் கட்சி முடிவெடுக்கும் என்று என அந்தக் கட்சிப் பேச்சாளர் ஹரீன் பெர்னாண்டோ தெரிவித்தார்.

பிரதமர் பதவிக்குப் பொருத்தமான ஒருவரைத் தீர்மானிப்பதாக, இரகசிய வாக்கெடுப்பு ஒன்றை

நீதிமன்றப்...

(முதலாம் பக்கத் தொடர்ச்சி)
ஐக்கிய தேசியக் கட்சி முயற்சி செய்து வருவதாக நாடாளுமன்ற உறுப்பினர் உதய கம்மன்பில குற்றம் சாட்டியுள்ளார்.

நாடாளுமன்றக் கலைப்புக்கு எதிராகத் தாக்கல் செய்யப்பட்ட மனுக்கள் மீது நேற்று உயர்நீதிமன்றத்தில் இடம்பெற்ற விசாரணையின் பின்னர் கருத்துத் தெரிவிக்கும்போதே அவர் இவ்வாறு கூறினார்.

அவர் மேலும் தெரிவிக்கையில் -

ஐக்கிய தேசியக் கட்சி உள்ளூராட்சி மன்றத் தேர்தல்களை மூன்றரை வருடங்கள் பிற்போட, நிறைவேற்று அதிகாரத்தைப் பயன்படுத்தி எல்லை நிர்ணயக் குழுவின் அறிக்கையை இழுத்தடித்துக் கொண்டு இருந்தது.

பின்னர் அரசமைப்பு அதி காரத்தைப் பயன்படுத்தி, சட்டமூலத்தைக் கொண்டுவந்து மாகாண சபைத் தேர்தல்களை ஒரு வருடத்திற்கும் மேல் பிற்போட்டுள்ளது.

மக்களின் அடுத்த பலமான நீதிமன்றப் பலத்தைப் பயன்படுத்தி, நாடாளுமன்றத் தேர்தலைப் பிற்போட இப்போது முயற்சித்துள்ளனர். உள்ளூராட்சி மற்றும் மாகாணசபைத் தேர்தல்கள் ஒத்திவைக்கப்பட்டது போல், நாடாளுமன்றத் தேர்தல் ஒத்திவைக்கப்படாது - என்றார். (ஐ)

சாதகமான...

(முதலாம் பக்கத் தொடர்ச்சி)
யிலேயே கிடைக்கும் என ஜே.வி.பி. நம்பிக்கை வெளியிட்டுள்ளது.

அந்தவகையில் கடந்த ஒக்ரோபர் மாதம் 26 ஆம் திகதி இடம்பெற்ற சதித்திட்டம் தோற்கடிக்கப்படவேண்டும் என மக்கள் விடுதலை முன்னணியின் நாடாளுமன்ற உறுப்பினர் நளிந்த ஜயதிஸ்ஸ தெரிவித்தார்.

உயர்நீதிமன்றத்திற்கு வெளியே உட்காங்களுக்கு நேற்றுக் கருத்து தெரிவிக்கும்போதே அவர் மேற்கண்டவாறு கூறினார்.

அவர் மேலும் கூறுகையில் - கடந்த மத்திற்கு முன்னர் நாட்டுக்கு ஏற்பட்ட அவப்பெயரை இதன் மூலம் மீண்டும் நிறுவ முடியும்.

கடந்த ஆறு வாரங்களில் ஜனாதிபதி மற்றும் மற்றொரு குழுவால் தொடங்கப்பட்ட சதித்திட்டம் தீர்க்கப்படவேண்டும்.

ஏற்கனவே அவர்கள் நாடாளுமன்றில் தோற்கடிக்கப்பட்டு விட்டார்கள். எனவே நாட்டின் ஜனநாயகத்திற்கு மிகச் சிறந்த தீர்வை நீதித்துறையும் வழங்கும் - என்றார். (ஐ)

நடத்த, ஐக்கிய தேசிய முன்னணி தயாராகி வருகிறது என வெளியான தகவல்கள் குறித்தே அவர், இவ்வாறு பதிலளித்துள்ளார்.

அவர் மேலும் தெரிவிக்கையில் -

நாடாளுமன்றக் கலைப்புக்கு எதிராக தாக்கல் செய்யப்பட்ட மனு

யாழ்...

(முதலாம் பக்கத் தொடர்ச்சி)
ஆண்டுக்கான வரவு - செலவுத் திட்டம் மீதான விவாதம் எதிர்வரும் 12ஆம் திகதி புதன்கிழமைக்கு ஒத்திவைக்கப்பட்டது.

முதல்வர் இம்மானுவேல் ஆனோல்டின் வரவு - செலவுத் திட்டத்துக்குத் தமிழ்த் தேசிய மக்கள் முன்னணி மற்றும் ஈ.பி.டி.பி. உறுப்பினர்கள் கடும் எதிர்ப்பை வெளியிட்டனர். உறுப்பினர்களுக்குக் கான செலவீனங்களைக் குறைப்பதுடன், கடைகளுக்கான வாடகையையும் குறைக்குமாறும் அவர்கள் வலியுறுத்தினர்.

நேற்றைய அமர்வில் வருமானங்கள் தொடர்பில் விவாதிக் கப்பட்ட நிலையில் எதிர்வரும் புதன்கிழமை வரை விவாதம் ஒத்திவைக்கப்பட்டது.

யாழ்ப்பாண மாநகரசபையின் அமர்வு நேற்று வெள்ளிக் கிழமை முற்பகல் 10 மணியளவில் ஆரம்பமாகி இடம்பெற்றது. இதன்போது யாழ். மாநகரசபையின் 2019 ஆம் ஆண்டுக்கான பாதீடை முதல்வர் இம்மானுவேல் ஆனோல்ட் சபையில் சமர்ப்பித்தார்.

இந்த அமர்வு தொடர்பில் தமிழ்த் தேசிய மக்கள் முன்னணி வெளியிட்டுள்ள செய்திக் குறிப்பில் தெரிவிக்கப்பட்டுள்ளதாவது: - மக்களின் அபிவிருத்தித் திட்டங்கள் உள்வாங்கப்படாமல் ஆடம்பரமான வரவு - செலவுத் திட்டம் காணப்படுவதால் அது தோற்கடிக்கப்பட்டுள்ளதாகத் தமிழ்த் தேசிய மக்கள் முன்னணியின் உறுப்பினர்கள் சபையில் தெரிவித்தனர்.

எனினும், பாதீடு தோற்கடிக்கப்பட்டதாகத் தாம் கருதவில்லை எனத் தெரிவித்த யாழ். மாநகரசபையின் முதல்வர் சீர்திருத்தங்கள் மேற்கொள்ளுமாறும் சபை உறுப்பினர்களைக் கேட்டுக் கொண்டார்.

யாழ். மாநகரசபை முதல்வர், பட்ஜெட்டைச் சபையில் சமர்ப்பித்த பின்னர் தனது கொள்கை விளக்க உரையை அடுத்து பட்ஜெட்டை வாக்கெடுப்புக்கு விடுவதே முறையானதெனத் தமிழ்த் தேசிய மக்கள் முன்னணியின் உறுப்பினர்கள் வலியுறுத்தினர். எனினும் முதல்வர் அதற்குச் சம்மதிக்கவில்லை.

இந்நிலையில் பட்ஜெட்டில் திருத்தங்கள் மேற்கொள்வதாக விருந்தால் இதனை நிராகரிக்கப்பட்ட பட்ஜெட்டாகவே ஏற்றுச் செய்யத் தயாராகவிருப்பதாகத் தமிழ்த் தேசிய மக்கள் முன்னணி உறுப்பினர்கள் தெரிவித்தனர். இந்தக் கூற்றை முதல்வர் ஏற்றுக் கொண்டதன் அடிப்படையில் வருமானச் சீர்திருத்தங்கள் விவாதத்துக்கு எடுத்துக் கொள்ளப்பட்டு திருத்தங்கள் செய்யப்பட்டன.

மாநகரசபையின் அமர்வு மதிய நேர உணவு இடைவேளையின் பின்னர் மீண்டும் ஆரம்பமான போது செலவீனத் திருத்தங்கள் தொடர்பான விவாதம் ஆரம்பானது.

இதன்போது வருமானத்தில் 3 கோடி 50 இலட்சம் ரூபா குறை

மீது, உயர்நீதிமன்றம் தீர்ப்பளித்த பின்னரே, அடுத்த கட்ட நடவடிக்கைகள் தொடர்பாக ஐக்கிய தேசியக் கட்சி முடிவெடுக்கும். பொதுத் தேர்தல் நடத்தப்படும் என்றால், நாங்கள் எமது அடுத்த நடவடிக்கை பற்றி குறிப்பாக சிந்திக்கவேண்டும் - என்றார். (ஐ)

கின்ற காரணத்தால் செலவைக் குறைக்கவேண்டிய தேவைப்பாடு காணப்படுகின்றது. மக்களின் அபிவிருத்தித் திட்டங்கள் சார்ந்த செலவுகள் காணப்படாததுடன் முற்றுமுழுதாக ஆடம்பரச் செலவுகளுக்கும், வெளிநாட்டுச் செலவுகளுக்கும், கடன்களுக்கும் இந்த பட்ஜெட்டில் அதிக நிதிகள் ஒதுக்கப்பட்டுள்ளன. எனவே, செலவுகளைத் திருத்தித் தகுந்த செலவீனமுள்ள பாதீட்டைச் சபையில் சமர்ப்பிக்குமாறு மாநகரசபையின் தமிழ்த் தேசிய மக்கள் முன்னணியின் உறுப்பினர்களான வரதராஜன் பார்த்தீபன், எம். மயூரன் ஆகியோர் வலியுறுத்தினர்.

இதேபோன்று வருமானத்துக்குத் தகுந்தவாறு செலவுத் திருத்தங்களை மேற்கொண்டு பட்ஜெட்டைப் பழுப்பிடுத்துச் சபையில் சமர்ப்பிக்குமாறு வேறொரு கட்சியின் உறுப்பினர்கள் சிலரும் வலியுறுத்தினர்.

இதனையடுத்து பட்ஜெட் வருமானத்தில் மேற்கொள்ளப்பட்ட திருத்தங்கள் போன்று செலவீனத் திருத்தங்களையும் சபை உறுப்பினர்கள் மேற்கொள்ளவேண்டுமென யாழ். மாநகரசபை முதல்வர் கேட்டுக் கொண்டார்.

முழுச் செலவீன விவரங்களையும் தற்போது எங்களால் ஒவ்வொன்றாக எழுதிக்கணினித்துக் கொண்டிருக்க முடியாது. 5 கோடி 30 இலட்சம் ரூபாவுக்கான செலவீன விவரங்களையும் எங்களிடம் தருமாறு கேட்டுக் கொள்கின்றோம். எனவே, இந்த பட்ஜெட்டைத் தோற்கடிக்கப்பட்டதாகவே எங்களால் கருத முடியும். இது தொடர்பில் நாம் கலந்தாலோசித்தே முடிவெடுக்க முடியுமெனவும் தமிழ்த் தேசிய மக்கள் முன்னணியின் உறுப்பினர்கள் தெரிவித்தனர்.

எனினும், சபையின் முதல்வர் நிராகரிக்கப்பட்ட பட்ஜெட்டாகக் கருதக் கூடாது என அழுத்தமாகத் தெரிவித்தார். இதனையடுத்து சபையில் காரசாரமான விவாதங்கள் இடம்பெற்றன. இதன்போது தமிழ்த் தேசிய மக்கள் முன்னணி மற்றும் ஈ.பி.டி.பி கட்சி இரு கட்சி உறுப்பினர்களும் இணைந்து கழுத்தறுத்துவிட்டதாக யாழ். மாநகரசபையின் முதல்வர் கடுமையாகக் குற்றச்சாட்டினார்.

இந்தக் குற்றச்சாட்டிற்குப் பதிலளித்த தமிழ்த் தேசிய மக்கள் முன்னணியின் உறுப்பினர் எஸ். கிருபாகரன், இரு பகுதியினரும் சேர்ந்து கழுத்தறுத்துவிட்டதாக நீங்கள் கூறியிருந்தீர்கள். எங்களுக்கு ஈ.பி.டி.பியுடன் ருடன் சேரவேண்டிய அவசியமில்லை. எனவே, இந்தக் குற்றச்சாட்டை மீள்பெறவேண்டுமெனவும் கேட்டுக் கொண்டார்.

இதனையடுத்து தமிழ்த் தேசிய மக்கள் முன்னணியின் உறுப்பினர் எஸ். கிருபாகரனுக்கும் யாழ். மாநகரசபை முதல்வருக்குமிடையில் காரசாரமான விவாதம் இடம்பெற்றது. இதனைத் தொடர்ந்து யாழ். மாநகரசபையின் முதல்வர் பட்ஜெட்டை வாக்கெடுப்புக்கு விடாமல் சபையை ஒத்திவைத்தார் - என்றள்ளது. (ஐ)

ஐ.நாவுக்கு கொடுத்த வாக்குறுதிகளை நிறைவேற்றவேண்டும் இலங்கை அரசு

பிரிட்டன் வெளியுறவு அமைச்சர் வலியுறுத்தல்



லண்டன், டிசெ. 08
அரசியல் குழப்பநிலையை இலங்கை அரசு விரைவாக முடிவுக்குக் கொண்டு வருவதுடன் ஐக்கிய நாடுகள் மனித உரிமைகள் சபைக்கு வழங்கிய வாக்குறுதிகளையும் முழுமையாக நிறைவேற்ற வேண்டுமென்ப பிரிட்டனின் வெளியுறவுத்துறை அமைச்சர் மார்க் பீல்ட் தெரிவித்துள்ளார்.
அடுத்த ஆண்டு இலங்கைக்குப் பயணம் ஒன்றையும் மேற்கொள்ள வள்ளதாக அவர் கூறியுள்ளார்.
பிரிட்டன் நாடாளுமன்றத்தில் இலங்கை அரசியல் தொடர்பில் கலந்துரையாடலொன்று இடம்பெற்றது.

இதில் பங்கேற்று கருத்து வெளியிடும் போதே அவர் மேற்கண்டவாறு கூறினார். அவர் அங்கு மேலும் தெரிவிக்கையில் -
இலங்கை தோன்றியுள்ள அரசியல் நெருக்கடிக்குத் தீர்வை மேற்கொள்ளும் விடயத்தில் அனைவரும் முதலில் வன்முறைகளை மேற்கொள்வதைத் தவிர்க்க வேண்டும்.
இந்தப் பிரச்சினைக்கு அமைதியான முறையில் தீர்வைக் காண்பது மிகவும் அவசியமாகும்.
அரசியல் நெருக்கடிக்கு விரைவாகத் தீர்வை முன்வைக்கும் பொருட்டு இலங்கைக்கான எங்கள் தூதுவர் அனைத்து

அரசியல் கட்சிகளின் பிரதிநிதிகளையும் தொடர்ச்சியாகச் சந்தித்து வருகின்றார்.
ஆகையால் இலங்கை அரசியலில் குழப்பநிலையை இல்லாமல் செய்வதற்கு அனைத்து தரப்பினரும் சிந்தித்துச் செயலாற்ற வேண்டியது அவசியம்.
ஐக்கிய நாடுகள் மனித உரிமைகள் சபைக்கு வழங்கிய வாக்குறுதிகளை இலங்கை அரசு முழுமையாக நிறைவேற்ற வேண்டும்.
2019ஆம் ஆண்டு இலங்கைக்கு விஜயமொன்றை மேற்கொள்வதற்கும் எண்ணியுள்ளேன் - என்றார். (ஐ)

மஹிந்த அரசை சர்வதேசம் வெறுக்க ஐ.தே.கவே காரணம்

ஜோன் செனவிரத்ன குற்றச்சாட்டு

கொழும்பு, டிசெ. 08
நாடாளுமன்ற உறுப்பினர் மஹிந்த ராஜபக்ஷ தலைமையிலான புதிய அரசு ஜனநாயகத்துக்கு முரணானது. அதனை ஏற்கக்கூடாதென ஐ.தே.க பலவந்தமாக அழுத்தம் கொடுத்தமையாலேயே சர்வதேசம் மஹிந்த அரசை ஏற்கவில்லையென நாடாளுமன்ற உறுப்பினர் ஜோன் செனவிரத்ன குற்றம் சுமத்தியுள்ளார்.

புத்தரமுல்லையில் ஸ்ரீ லங்கா பொதுஜன பெரமுனவின் தலைமைக் காரியாலயத்தில் நேற்று முன்தினம் நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே அவர் இதனை குறிப்பிட்டார்.



அவர் மேலும் கூறுகையில் -
புதிய அரசு மைப்பை உருவாக்கி அதனடிப்படையில் ஆட்சியை நடத்துவதே ஐ.தே.க.வின் முக்கிய குறிக்கோளாகக் காணப்பட்டது.

அதாவது இப்புதிய அரசமைப்பு நாட்டு மக்களின் எதிர்கால வாழ்க்கைச் செயற்பாடுகளுக்காக அல்ல சர்வதேசத்தின் தேவைக்காக மாத்திரமே ஆகும்.
ஆனால் மஹிந்த ஜனாதிபதியாக இருந்த காலத்தில் நந்திக்கடலில் இறுதி யுத்தம் இடம்பெற்ற போது, அதனை நிறுத்துமாறு சர்வதேசம் அழுத்தம் கொடுத்தது. அதனைப் பொருட்படுத்தாது நாம் யுத்தத்தில் வெற்றியடைந்தோம். அதனால் தான் நாட்டில் தற்போது அமைதியான வாழ்க்கையை அனைத்து மக்களும் வாழ்கின்றோம்.

ஐ.தே.க. மக்களைக் கருத்திற்கொண்டு செயற்படாமல் சர்வதேசத்தால் கூறப்படும் விடயங்களுக்கு முன்னுரிமை கொடுத்து செயற்படுகின்றது.

சர்வதேசம் மஹிந்த அரசை ஏற்றுக்கொள்ள முன்வந்தது. ஆனால் ஐ.தே.க. சர்வதேசத்திடம் மஹிந்த தொடர்பில் தவறான எண்ணத்தை ஏற்படுத்தியமையே அவைகள் ஏற்க மறுத்தமைக்குக் காரணம் - என்றார். (ஐ)

செயலமர்வு ஒத்திவைப்பு

யாழ்ப்பாணம், டிசெ. 08

வடமாகாண சுற்றுலாப் பணியகத்தால் வடமாகாண சுற்றுலா இலக்கு குழுவினருக்காக ஒழுங்கு செய்யப்பட்டு 10.12.2018இல் நடைபெறவிருந்த செயலமர்வு எதிர்வரும் 17 ஆம் திகதி திங்கட்கிழமை யாழ்ப்பாண நூலக கேட்போர் கூடத்தில் நடைபெறும் என வடக்கு மாகாண சுற்றுலாப் பணியகத்தின் தலைவர் பேராசிரியர் க.தேவராஜா தெரிவித்தார்.

சப்ரகமுவாப் பல்கலைக்கழக சுற்றுலாத் துறைப் பேராசிரியர் மொகமட் அஸ்லாம் வளவாளராகக் கலந்து கொண்டு இச்செயலமர்வை நடத்தவுள்ளார் எனவும் இதில் ஏற்கனவே அழைக்கப்பட்ட இலக்கு குழுவினரை பங்கு கொள்ளுமாறும் பணியகத்தலைவர் மேலும் கோரியுள்ளார்.

ஞானசாரரின் விடுதலைக்காக பொதுபலசேனா விசேட பூஜை



நாட்டின் ஏற்பட்டுள்ள அரசியல் நெருக்கடி மற்றும் பொதுபலசேனா அமைப்பின் பொதுச்செயலாளர் அத்தே ஞானசார தேரரின் விடுதலை ஆகியவற்றை வலியுறுத்தி பொதுபலசேனா உள்ளிட்ட பௌத்த அமைப்புகள் இணைந்து சிறப்பு பூஜை ஒன்றை நடத்தியுள்ளன.

இந்த பூஜை வழிபாடுகள் சுதந்திர சதுக்கத்தில் நேற்றுமுன்தினம் நடைபெற்றன.

பௌத்த அமைப்புகள் பூஜை

வழிபாடுகளை ஆரம்பிப்பதற்கு முன்னர் விஜேராம பகுதியிலுள்ள விகாரையில் ஒன்றுகூடி ஊர்வலமாகச் சுதந்திர சதுக்கத்தைச் சென்றடைந்தன. அதனைத் தொடர்ந்தே பூஜை வழிபாடுகள் ஆரம்பமாகின.

நாட்டில் ஏற்பட்டுள்ள குழப்பநிலை விரைவாக தீர்க்கப்பட்டு, மக்களின் வாழ்க்கையைச் சீபீட்சமாக்கக் கூடிய சிறந்த அரசு உருபெற வேண்டுமென பௌத்த அமைப்புகள் இதன்போது தெரிவித்தன. (ஐ)

சீனப் பிரஜைகள் மூவர் கைது

கொழும்பு, டிசெ. 08
சட்டவிரோதமாக சுமார் 35 இலட்சம் பெறுமதியுடைய சிகரெட்டுக்களைக் கடத்தி வந்த பெண் உட்பட சீனப் பிரஜைகள் மூவர் கைது செய்யப்பட்டுள்ளனர்.

இந்த மூவரும் நேற்று முன்தினம் வியாழக்கிழமை நள்ளிரவு கடடுநாயக்க விமான நிலையச் சுங்கப் பிரிவினரால் கைது செய்யப்பட்டனர்.

ஹொங்கொங்கில் இருந்து இலங்கை வந்த விமானத்திலேயே இந்த மூவரும் பிடிபட்டனர்.

இவர்களின் பயணப் பொதியினுள் 63 ஆயிரத்து 600 சிகரெட்டுகள் அடங்கிய 318 பெட்டிகள் மறைத்து வைக்கப்பட்டிருந்ததாக சுங்கப்பிரிவினர் தெரிவித்தனர். அவற்றின் பெறுமதி 34 இலட்சத்து 98 ஆயிரம் ரூபா எனக் கணிப்பிடப்பட்டுள்ளது. (ஐ)

மக்கள் ஆதரவு மையம் அங்குரார்ப்பண நிகழ்வு



யாழ்ப்பாணம், டிசெ. 08
மக்கள் ஆதரவு மையம் எனும் சமூக சேவைகள் அமைப்பின் அங்குரார்ப்பண நிகழ்வும் பாடசாலை மாணவர்களுக்கான கற்றல் ஊக்குவிப்பு வழங்கல் நிகழ்வும் அண்மையில் திருநெல் வேலியில் நடைபெற்றன.

மக்களின் ஆதரவு மையத்தின் தலைமைப் பணிப்பாளர் ச.சுரேந்திரன் தலைமையில் நடைபெற்ற இந்நிகழ்விற்கு யாழ்ப்பாண பல்கலைக்கழக தமிழ்த்துறையின் முன்னாள் தலைவரும் வாழ்நாள் பேராசிரியருமாகிய க.சிவலிங்கராஜா கலந்து கொண்டு மேற்படி அமைப்பின் செயற்பாட்டை ஆரம்பித்து வைத்தார்.

மக்கள் ஆதரவு மையம் அமைப்பின் அறிமுக உரையை அதன் அபிவிருத்தித் திட்டப் பணிப்பாளர் ந.கஜேந்திரகுமார் வழங்கினார். (ஐ)

பொதுமக்களின் உரிமையை வழங்கவே முயற்சிக்கிறோம்

கூறுகிறார் சமல் ராஜபக்ஷ

கொழும்பு, டிசெ. 08
மக்களின் உரிமையை மக்களுக்குப் பெற்றுக் கொடுக்கவே தாம் முயற்சி செய்து வருவதாக முன்னாள் ஜனாதிபதி மஹிந்த ராஜபக்ஷவின் சகோதரரும் முன்னாள் சபாநாயகரும் நாடாளுமன்ற உறுப்பினருமான சமல் ராஜபக்ஷ தெரிவித்தார்.

அவர் மேலும் தெரிவிக்கையில் -

மக்களின் உரிமையை மக்களுக்குப் பெற்றுக்கொடுக்கவே நாம் முயற்சித்துக் கொண்டிருக்கிறோம். நாட்டின் இப்போதைய நிலைமையில் பொதுத் தேர்தல் ஒன்று வேண்டும் என்பதை அனைவரும் உணர்ந்துள்ளார்கள்.

நாட்டில் கடந்த மூன்று வருடங்களாக இடம்பெற்றதை மக்கள் அறிவார்கள். பொருளாதாரப் பாதிப்பு, தேர்தல்களைப் பிற்போட்டமை என அனைத்துச் செயற்பாடுகளும் ஜனநாயகத்துக்கு முரணாகவே இடம்பெற்றன.

இதனாலேயே பொதுத் தேர்தல் ஒன்று அவசியம் என நாம் வலியுறுத்துகிறோம் - என்றார். (ஐ)



நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathi.lk
விளம்பரம்/விநியோகம்: 021 222 2600

அமெரிக்கத் தூதரின் ஆலோசனை

நாட்டில் பிரதமரும் இல்லை; அமைச்சரவையும் இல்லை; அரசும் இல்லை.

எல்லாம் நானே என்ற மாதிரி ஜனாதிபதி மட்டுமே இருக்கின்றார் என்ற நிலைமை.

அரசியல் கட்சிமாநாடுகளில் இருந்து நீர்ப்பாசனத்துக்குத் தண்ணீர் திறந்து விடுதல் வரை தனி ஒரு நபரின் ஆளுகையில் நாட்டில் 'ONE MAN ARMY' என்ற ஆங்கிலத்திணைப்புத் தலைப்பு போல காரியங்கள் நடக்கின்றன.

"நாட்டின் நற்பெயரை மீட்டு எடுங்கள்; ஜனநாயக வழியில் தீர்வு எடுங்கள்." என்று இலங்கைக்கான புதிய அமெரிக்கத் தூதர் அலய்னா ரெப்லிட்ஸ் கோரியிருக்கின்றார்.

"அரசமைப்பு நடைமுறைகளையும் வெளிப்படைத் தன்மைகளையும் மதிக்கும் ஒரு சட்டபூர்வமான அரசு உருவாக்கப்பட வேண்டும்." என்றும் ரெப்லிட்ஸ் அம்மையார் வலியுறுத்தியிருக்கின்றார்.

அமெரிக்கத் தூதர் வலியுறுத்தும் ஜனநாயக வழியாது? இதுதான் இப்போது சிந்திக்கப்பட வேண்டிய விடயம்.

மக்களால் தெரிவு செய்யப்பட்ட நாடாளுமன்றம் இருக்கின்றது. அதற்கான பிரதிநிதிகள் இருக்கின்றார்கள். அவர்கள் உடனடியே ஜனநாயக அரசு செயற்படவேண்டும்.

ஜனநாயகம் என்பது அட்சரகணிதக் கணக்கின்படி பெரும்பான்மையினரின் முடிவை - தீர்மானத்தை - ஏற்றுக் கொள்வதாகும். அது சரியா, பிழையா, நீதியானதா என்பவை எல்லாம் வேறு விடயங்கள்.

சுதந்திர இலங்கையில் மலையக மக்களின் வாக்குரிமைகளைப் பறித்து அவர்களை நாடற்றவர்களாக நடுவீதியில் நிறுத்தியமை முதல்கொண்டு, தனிச் சிங்களச் சட்டம், பல்கலைக்கழக அனுமதிக்குத் தரப்படுத்துதல், காட்டுமிராண்டித்தனமான பயங்கரவாதத் தடுப்புச் சட்டம் என்பவரை இந்த நாட்டின் அராஜக செயற்பாடுகள் கூட, ஜனநாயகம் என்ற பெயரில் - பெரும்பான்மையினரின் முடிவை தீர்ப்பும் தீர்மானமும் என்ற அடிப்படையில் - இதே நாடாளுமன்றம் மூலமே முன்னெடுக்கப்பட்டன.

ஆனால், பெரும்பான்மையினரின் முடிவு என்ற ஜனநாயகத் தீர்ப்பை ஏற்க மறுத்து எதேச்சாதிகாரமாகவும், தன்னிச்சையுடனும், சட்டத்தையும் ஜனநாயக மாண்புகளையும் மீறியும் ஜனாதிபதி மைத்திரிபால சிறிசேன செயற்படுகின்றமைதான் இந்த அரசியல் நெருக்கடிகள் எல்லாவற்றுக்கும் காரணம் என்பது வெளிப்படையானது.

நாடாளுமன்றில் அரைவாசிக்கு மேற்பட்ட உறுப்பினர்கள் - பெரும்பான்மையினர் - ஓரணியில் நிற்கின்றனர். ரணில் விக்கிரமசிங்கவின் தலைமையின் கீழ் ஒன்று திரண்டிருக்கின்ற அவர்கள் ரணிலே பிரதமர் என்று உறுதிப்பாட்டுடன் ஐக்கியப்பட்டு இணைந்துள்ளனர்.

ஆனால், நாடாளுமன்றத்தின் 225 எம்.பிக்களும் ஒன்றிணைந்து வந்தால் கூட ரணில் விக்கிரமசிங்கவைப் பிரதமராக நியமிக்கமாட்டேன் என்று சர்வதிகாரப் போக்கில் சீறுகின்றார் ஜனாதிபதி மைத்திரிபால சிறிசேன.

நாடாளுமன்றில் பெரும்பான்மையினரின் விருப்பத்தை அவர் ஏற்க மறுக்கின்றார். பெரும்பான்மையினரின் கோரிக்கையை அவர் நடைமுறைப்படுத்த மறுத்து அதனை அடியோடு நிராகரித்தல் புறம் தள்ளுகின்றார்.

ஆரம்பத்தில் பெரும்பான்மையினரின் ஆதரவைப் பெறாத ஒருவரைப் பிரதமராக நியமித்து ஜனநாயகத்தைக் கேலிக் கூத்தாக்கினார் ஜனாதிபதி மைத்திரிபால சிறிசேன.

நாடாளுமன்றப் பெரும்பான்மை பெறாதவரை பின்னக வால் பிரதமராக்கும் முடிவு தவறானது என்ற அடிப்படையில் நாடாளுமன்றத்தின் மூலம் அதனை அம்பலப்படுத்திக் காட்ட முயற்சி எடுக்கப்பட்ட போது, நாடாளுமன்றத்துக்குள் னேயே அடாவடித்தனத்தைக் கட்டவிழ்த்துவிட்டு அந்த முயற்சியை முறியடிக்கும் ஜனநாயக விரோதப் போக்கு முழு மூச்சாக முன்னெடுக்கப்பட்டது.

நாடாளுமன்றப் பெரும்பான்மையைப் பெறாதவர் - பெற முடியாதவர் - பிரதமராகப் பதவி வகிக்கின்றமையை அம்பலப்படுத்த எடுத்த முயற்சிகளை, ஜனநாயகத்தின் கோவில் என வர்ணிக்கப்படும் நாடாளுமன்றத்துக்குள் னேயே வைத்து மோசமான நடவடிக்கைகள் மூலம் முறியடிக்கும் செயற்பாடுகள் தாராளமாக கட்டவிழ்த்தன. அதனைத் தமக்குச் சாதகமான காரணங்களாகப் பயன்படுத்தி, அதனடிப்படையில் நாடாளுமன்றத்தின் தீர்மானங்களை - முடிவுகளை ஏற்க மறுத்து, குழப்ப நிலையை நீடிக்க வைக்கிறார் ஜனாதிபதி.

கடைசியாக நீதிமன்றம் தலையிட்டு இந்த அராஜகப் போக்குகளுக்கு - நிறைவேற்ற அதிகாரத்தின் தாண்டோன்றித்தனமான செயற்பாடுகளுக்கு - ஒரு குட்டு வைக்க வேண்டிய நிலைமை ஏற்பட்டது.

அதன் பின்னரும் கூட - நாடாளுமன்றத்தின் அடுத்தடுத்த - தெளிவான - திட்டவாடான - சந்தேகத்துக்கு அப்பாற்பட்ட - தீர்மானங்களுக்குப் பின்னரும் கூட -

நீதிமன்றத்தின் உத்தரவுகள், கட்டளைகளுக்கும் பின்பும் கூட - ஜனநாயக நெறிமுறைகளுக்கு மதிப்பளிக்காமல் - நாடாளுமன்றத்தின் தீர்மானத்துக்குச் செயலுருக்க கொடுக்க மறுத்து - அரசியல் அநாகரிகத்துடனும் சர்வாதிகாரத்தனத்துடனும் செயற்பட முனைப்பாக நிற்கின்றார் ஜனாதிபதி மைத்திரிபால சிறிசேன.

"நாட்டின் நற்பெயரை மீட்பதற்கு ஜனநாயக வழியில் தீர்வை எடுங்கள்" - என்று அமெரிக்கத் தூதரின் ஆலோசனை ஜனாதிபதி மைத்திரிபால சிறிசேனவுக்கே உரியது. இன்றைய நிலையில் அந்த ஆலோசனை தனித்து அவருக்கு மட்டுமே சொல்லப்பட்டதாகவே கருதப்பட முடியும்.

தற்போதைய நெருக்கடிகளுக்கு பொதுத் தேர்தலை சிறந்த தீர்வு!

திலகரட்ண டில்சான் ஆலோசனை

தற்போதைய அரசியல் நெருக்கடிகளுக்குப் பொதுத் தேர்தலை சிறந்த தீர்வாக அமையும் என இலங்கைக் கிரிக்கெட் அணியின் முன்னாள் தலைவரும், அதிரடி ஆரம்பத் துடுப்பாட்ட வீரருமான திலகரட்ண டில்சான் தெரிவித்துள்ளார்.

ஸ்ரீலங்கா பொதுஜன பெரமுன கட்சியில் இணைந்து கொண்ட டில்சான், நேற்று முன்தினம் இடம்பெற்ற உடகவியலாளர் சந்திப்பொன்றின்போதே இவ்வாறு குறிப்பிட்டார்.

"நீதிக்கான குரல்" எனும் அமைப்பின் கீழ் நடைபெற்ற உடக சந்திப்பில் கருத்து தெரி

வித்த டில்சான், இந்த அமைப்பின் கீழ் ஆயிரக்கணக்கான வறிய மக்களுக்கும், வீடற்றவர்களுக்கும் உதவிக்கரம் நீட்டி வருகின்றோம்.

சேவை மனப்பாங்குடன் இப்பணியில் ஈடுபட்டு வரும் நிலையில், இப்போதே எந்தவொரு தேர்தலிலும் போட்டியிடுவது குறித்து தீர்மானிக்கவில்லை. நான் ஸ்ரீலங்கா பொதுஜன பெரமுன கட்சியில் உறுப்பினராக இணைந்து கொண்டுள்ளமையால் தேர்தலில் போட்டியிடுவேன் என்று அர்த்தப்படாது.

ஆனால், போரை முடிவுக்கு



கொண்டு வருவதில் பெரும்பங்காற்றிய முன்னாள் ஜனாதிபதி மஹிந்தவுக்கு நான் எப்போதும் ஓர் ஆதரவாளனாகச் செயற்படுவேன் - என்றார். (ஐ)

மாகாணத் தேர்தல் தள்ளிப்போனமையே இன்றைய முரண்பாட்டுக்குக் காரணம்



கொழும்பு, டிசெ. 08

2017ஆம் ஆண்டு செப்டெம்பர் மாதம் 30ஆம் திகதி கிழக்கு மாகாண சபை உட்பட மூன்று மாகாண சபைகள் கலைக்கப்பட்டன. எனினும், அதற்கு முன்னராக செப்டெம்பர் 21ஆம் திகதி நாடாளுமன்ற விதிமுறைகளுக்கு அப்பால் சட்டநகல் ஒன்று அன்றைய பிரதமர் ரணில் விக்கிரமசிங்கவினால் கொண்டு வரப்பட்டது. அது பெண்களின் அரசியல் பிரதிநிதித்துவம் அதிகரிக்கப்பட வேண்டும் என்ற கோதாவில் மாகாண சபை தேர்தல் முறைமையை மாற்றியமைக்க வேண்டும் என்ற விடயத்தை முன்னிறுத்தி கொண்டு வரப்பட்டது. அதன் பின்னணி ஒரு சதி முயற்சியாகவே சிறுபான்மை மக்களால் உணரப்பட்டது. காரணம் நாடாளுமன்ற விதிமுறைகளை கவனத்தில் கொள்ளாது இது அவசர அவசரமாகக் கொண்டு வரப்பட்டமையும் இதற்கு கைதூக்கி ஆதரவு தெரிவித்தவர்கள் ஜனநாயக மரபுகளைக் கடைபிடிக்க தவறியமையையும் சொல்லலாம்.

- இவ்வாறு தெரிவித்தார் கிழக்கு மாகாண முன்னாள் முதலமைச்சர் நஸீர் அஹமட்.

இன்றைய அரசியல் நிலைவரம் குறித்து அவரிடம் கருத்துக் கேட்டபோதே அவர் இதனைக் கூறினார்.

அவர் மேலும் தெரிவித்ததாவது:-

தத்தமது கட்சிகளின் வெற்றிகளைக் கருத்தில் கொண்டு செயற்பட்ட பிரதமர் ரணில் விக்கிரமசிங்கவும் ஜனாதிபதி மைத்திரிபால சிறிசேனவும் விகிதாசார

அடித்துக் கூறுகின்றார் நஸீர் அஹமட்

ரீதியாகச் சிறுபான்மை மக்களின் பிரதிநிதித்துவத்தை கருவறுக்கும் செயற்பாட்டுக்கே முன்னுரிமை அளித்தனர். அதுவே இந்தச் செயற்பாட்டின் தற்பரியமாக இருந்தது.

ஜனநாயகம், நாடாளுமன்ற பாரம்பரியம், அரசமைப்பு முறைமை என்பன குறித்து இன்று பெரும் வாய்ப்பேச்சுகளை நடத்துபவர்கள், தம்மை சிறந்த ஜனநாயகவாதிகளாகக் காட்டிக்கொள்ள முற்படுபவர்கள் அன்று செய்ததைச் சிந்தித்துப் பார்க்கவேண்டும்.

முன் அறிவிப்பு செய்து நாடாளுமன்ற பாரம்பரிய முறைமைகளுக்கு உட்பட்டு உங்கள் தீர்மானங்களை நிறைவேற்றுங்கள்; அப்போதுதான் அதனை அங்கீகரிக்க முடியும் என்று கூறி வரும் ஜனாதிபதியும் அன்று கண்ணை மூடிப்பார்த்துக்கொண்டிருந்தார் என்பதே உண்மையாகும்.

தேர்தல் முறைமை மாற்றம் என்பதன் உடனடி எல்லை நிர்ணயத்தைக் கொண்டு வந்து அதனுடாக நாடெங்கிலும் செறிந்து வாழும் முஸ்லிம் மக்களின் பிரதிநிதித்துவத்தை சிதைக்க முற்பட்ட நடவடிக்கையை நாம் எளிதில் மறந்திட முடியாது.

கிழக்கு மாகாண சபைகலைக்கப்பட்ட பின்னர் நான் ஜனாதிபதியையும் பிரதமரையும் நேரில் சந்தித்து காலமதம் இன்றி தேர்தலை நடத்துமாறு கோரிக்கை விடுத்திருந்தேன். எனினும், அது திட்டமிட்டு பிற்போடப்பட்டு வந்தது. இதன் விளைவே நல்லாட்சி அரசுக்குள் ஏற்பட்ட குழப்பத்திற்கும் - இன்றைய முரண்பாட்டு நிலைக்கும் காரணமாகும்.

உள்ளூராட்சிச் சபைத் தேர்தல்களை கலப்பு முறையில் நடத்தி அதனுடாக கிடைக்கப்பெற்ற பெறுபேறுகள் இன்று வரை பெரும் குழப்ப நிலையை உருவாக்கியிருக்கின்றன என்பதே யுதார்த்தமாகும்.

இந்நிலையில், மாகாண சபைத் தேர்தலையும் கலப்பு முறையில் நடத்த வேண்டும் என்பதில் நல்லாட்சி அரசு கொண்டிருந்த தீர்மானம் நிலை இன்று

அவர்களையும் அந்தத்தீர்மானத்துக்குள் தள்ளியுள்ளது. இங்குதான் நாம் சற்று சிந்திக்கவேண்டும். எம்மைவிட பெரிய சக்தி இருக்கின்றது. அதுதகுந்த பாடம் வழங்கும் என்பது.

மக்கள் நலன்களைப் பற்றி சிந்திக்காது தத்தமது கட்சி நலன்கள் குறித்து சிந்திக்கும் அரசியல் தலைமைகளின் உண்மையான முகம் இப்போது மக்களுக்குத் தெரியவந்திருக்கின்றது.

எனவே, எமது மக்கள் இக்கால கட்டத்தை சரிவரப் புரிந்து கொண்டு அதற்கான வியூகங்களை வகுத்து செயற்பட முன்வரவேண்டும் - என்றார். (ஐ)

பொற்பதி அறிவாலய கலை விழா இன்று

யாழ்ப்பாணம், டிசெ. 08
பொற்பதி அறிவாலயம் நடத்தும் சரஸ்வதி முன்பள்ளியின் 33 ஆவது மற்றும் பொற்பதி இந்து அறநெறிப் பாடசாலையின் ஏழாவது கலைவிழா இன்று சனிக்கிழமை பிற்பகல் ஒரு மணிக்கு -

கொக்குவில், பொற்பதி வீதி பொற்பதி அறிவாலயத்தில் சரஸ்வதி முன்பள்ளியின் தலைவர் சண்.வாமதேவன் தலைமையில் நடைபெறும்.

நிகழ்வில் பிரதம விருந்தினராக வடக்கு ஆளுநரின் செயலாளர் இ.இளங்கோவன் கலந்து கொள்வார்.

யாழ். சின்மயா மிஷன் வதிவிட ஆச்சாரி சுவாமி சிதாகாசானந்தா ஆசியுரை வழங்குவார். தொடர்ந்து புலமைப்பரிசில் மாணவர்கள், திருமண தம்பதிகள், சமூக சேவையாளர் இராசையா குவேந்திரநாதன் ஆகியோருக்கான கௌரவிப்புகள் இடம்பெறும்.

நாளை
09.12.2018
ஞாயிற்றுக்கிழமை
நட்சத்திரம்: மூலம் மு.ப 8.45 வரை
திதி: துதியை பி.ப 3.50 வரை
சுபநேரம்: 9.18 - 10.48 வரை
இராகுகாலம்: 4.48 - 6.18 வரை

வெள்ளத்தால் முல்லைத்தீவில் 100 பேர் வரை இடம்பெயர்வு

கொக்குத்தொடுவாய் ம.வியில் தங்கவைப்பு



முல்லைத்தீவு, டிசெ. 08
முல்லைத்தீவு மாவட்டத்தில் பெய்து வரும் அடைமழை மற்றும் வெள்ளப் பெருக்குக் காரணமாகச் சுமார் நூறு பேர் வரையான மக்கள் இடம்பெயர்ந்துள்ளனர். முல்லைத்தீவில் 28 குடும்பங்களைச்

சேர்ந்த 96 பேர் இவ்வாறு இடம்பெயர்ந்துள்ள நிலையில் அவர்கள் நேற்று கொக்குத்தொடுவாய் மகாவித்தியாலயத்தில் தங்க வைக்கப்பட்டனர். அடைமழை காரணமாக வெள்ளநீர் வீடுகளுக்குள் புகுந்ததால் மக்களின்

இயல்புவாழ்வு பாதிக்கப்பட்டுள்ளது. இதன் காரணமாக கொக்குத்தொடுவாய் வடக்கு, கருநாட்டுக்கேணி கிராம மக்கள் பெரும் பாலும் பாதிக்கப்பட்டுள்ளதுடன், தமது அடிப்படை தேவைகளை நிறைவேற்றிக் கொள்ள முடியாத நிலையில் மக்கள்

வீடுகளை விட்டு வெளியேறியுள்ளனர். 35 வருடங்களுக்கு பின்னர் மீன்குடி யேற்றம் செய்யப்பட்ட இந்த கிராம மக்கள் அடிப்படை வசதிகள் இன்றி பல்வேறு இன்னல்களுக்கு மத்தியில் வாழ்ந்து வருகின்றனர். அடை மழை காரணமாக 45 இற்கும் மேற்பட்ட குடும்பங்களின் வீடுகள் வெள்ளத்தில் மூழ்கியுள்ளன. இதேவேளை, செல்வபுரம் பகுதியிலும் பாதிப்புகள் காணப்படுவதாகவும் மழை வெள்ளத்தால் பாதிக்கப்பட்ட மக்களின் தொகை மேலும் அதிகரிக்கும் என்றும் தெரிவிக்கப்பட்டுள்ளது. முல்லைத்தீவு மாவட்ட அனர்த்த முகாமைத்துவ மத்திய நிலையம் மக்களுக்கு உதவிகளை வழங்கவுள்ளதாக அதன் உதவிப் பணிப்பாளர் தெரிவித்தார். (ஐ)

மஹிந்தவின் கையில் புதிய தங்க ஆயுதம்!

சமூக வலைத்தளங்களில் வைரலாகும் படங்கள்



முன்னாள் ஜனாதிபதி மஹிந்த ராஜபக்ஷ, தனது கையில் புலிப் பல் போன்ற தங்கத்தினாலான ஆயுதம் ஒன்றை வைத்துள்ள ஒளிப்படங்கள் சமூக வலைத்தளங்களில் வைரலாகி வருகின்றன. பிரபல ஒளிப்படப் பிடிப்பாளர் இஷார கொடிகார இந்தப் படங்களை எடுத்துள்ளார். மஹிந்த ராஜபக்ஷ ஜனாதிபதி பதவியிலிருந்து காலக் கட்டத்தில் கிரக பலன்கள், மந்திர தந்திரங்கள் மீது நம்பிக்கை கொண்டு பல விடயங்களைச் செய்தார்.

அவரது நம்பிக்கைகளில் ஒன்றுதான் அவரது கைகளில் வெவ்வேறு விதமான ஆபரணங்களை அணிந்திருப்பார். அத்தோடு தேவர்களின் தலைவர் இந்திரனின் கையில் உள்ள வஜ்ஜிராயுதத்தை ஒத்த சிறிய ஆயுதமொன்றை மஹிந்த ராஜபக்ஷ ஜனாதிபதியாகப் பதவி வகித்த காலத்திலிருந்து தனது கையில் வைத்திருந்தார். தற்போது பிரதமராகப் பதவியேற்றதன் பின்னர் அந்த ஆயுதத்தை மாற்றிவிட்டு கைக்குள் அடங்கக் கூடிய அளவில் நீண்டதும் மெல்லியதுமான புலிப் பல் போன்ற ஓர் ஆயுதத்தை அவர் வைத்திருக்கிறார். இந்த ஒளிப்படங்கள் சமூக வலைத்தளங்களில் வைரலாகி வருகின்றன. (ஐ - 08)

பால்நிலை வன்முறைக்கெதிராக யாழ். நகரில் அமைதி ஊர்வலம்



(எஸ்.நிதர்ஷன்)
யாழ்ப்பாணம், டிசெ. 08
பால்நிலை வன்முறைக்கெதிராக அமைதி ஊர்வலமொன்று நேற்று வெள்ளிக்கிழமை காலை யாழ். நகரில் இடம்பெற்றது. 'வேலைத் தளங்களில் பால்நிலை அடிப்படையிலான வன்முறையை இல்லாது ஒழிப்போம்' என்ற தொனிப் பொருளில் யாழ்.

சமூக செயற்பாட்டு மையத்தினால் இந்த அமைதி ஊர்வலம் நடத்தப்பட்டது. மத்திய பஸ் தரிப்பு நிலையத்தில் இருந்து ஆரம்பமான ஊர்வலம் நாவலர் கலாசார மண்டபம் வரை சென்று நிறைவடைந்தது. பெண்களை ஒதுக்காது புதிய வாய்ப்புக்களை வழங்குவோம், நான் எல்லா வகையான வன்முறைக்கும்

எதிரானவள், வன்முறையை தவிர்ப்போம் பெண்களை வாழவிடுவோம் உள்ளிட்ட பல வாசகங்கள் எழுதப்பட்ட புதாகைகளைக் கையில் ஏந்தியவாறு பெண்கள் ஊர்வலத்தில் பங்குபற்றியிருந்தனர். ஊர்வலத்தைத் தொடர்ந்து யாழ் அரசு அதிபரிடம் கோரிக்கை மகஜரும் கையளிக்கப்பட்டது. (ஐ - 07)

ரணில் - மைத்திரி ஒரே அறைக்குள் அடைக்கப்படின் தீர்வு கிடைக்கும்

அனூரகுமாரவின் யோசனை இது



கொழும்பு, டிசெ. 08
தற்போதைய அரசியல் நெருக்கடிகளைத் தீர்ப்பதற்கு, ஜனாதிபதி மைத்திரிபால சிறிசேனவையும், ஐக்கிய தேசியக் கட்சித் தலைவர் ரணில் விக்கிரம சிங்கவையும், ஓர் அறைக்குள் அடைத்துவிட வேண்டும் என்று கூறியுள்ளார், ஜே.வி.பி. தலைவர் அனூரகுமார திசநாயக்க.

பி.பி.ஸி. சிங்கள சேவையான சந்தேசயவுக்கு அளித்துள்ள செவ்வி ஒன்றிலேயே அவர் இதனைத் தெரிவித்துள்ளார். அவர் மேலும் தெரிவிக்கையில் - ஒன்றில் அவர்கள் ஒருவரை மற்றவர் கொலை செய்யட்டும். அல்லது ஒருவரை ஒருவர் கட்டியணைத்துக் கொள்ளட்டும். எவ்வாறாயினும் இரண்டு தனிநபர்களின் தனிப்பட்ட பிரச்சினைக்காக முழு நாடுமே பணயம் வைக்கப்படக்கூடாது. தற்போதைய அரசியல் நெருக்கடியைத் தீர்ப்பதற்கு, முதலில் ஜனாதிபதி, யாருக்குப் பெரும்பான்மை இருக்கிறதோ, அவர்களிடம் அரசைக் கொடுக்கவேண்டும். ஒரு சரியான அரசு இல்லாமல், நாட்டை நீண்ட நாட்களுக்கு ஆட்சி செய்ய முடியாது. அதற்கெனச் சில பணிகள் உள்ளன. முதல் நடவடிக்கையாக, புதிய அரசைக் கொண்டு வந்து, அரசமைப்புச் சூதியில் ஈடுபட்டவர்களுக்கு எதிராகச் சட்ட நடவடிக்கை எடுப்பதற்கான ஒரு சிறப்புச் சட்டத்தை நாடாளுமன்றத்தில் கொண்டு வரவேண்டும். புதிய அரசு நிறைவேற்று அதிகார ஆட்சி முறையை ஒழிப்பதுடன், அதற்குப் பின்னர் பொதுத்தேர்தலை நடத்த நடவடிக்கை எடுக்க வேண்டும் - என்றார். (ஐ)

ஐ.தே.க. பொய்ப்பீரசாரம் நாளை நாட்டின் பிரதமர்!

கூறுகிறார் மஹிந்த ராஜபக்ஷ

கொழும்பு, டிசெ. 08
ஐக்கிய தேசியக் கட்சி பொய்யான பிரசாரங்களைக் கொண்டு சென்றாலும், தற்போதும் நாளை பிரதமர். எனது அமைச்சரவையே நடைமுறையில் உள்ளது என நாடாளுமன்ற உறுப்பினர் மஹிந்த ராஜபக்ஷ தெரிவித்துள்ளார். நேற்றுமுன்தினம் நாரவேன்பிட்டி அபயராம விகாரையில் இடம்பெற்ற நிகழ்வொன்றில் உரையாற்றும்போதே அவர் இதனைக் குறிப்பிட்டார். நீதிமன்றத்தீர்ப்பினால் இடம்பெற்றுள்ளது பிரதமர் மற்றும் அமைச்சர்களின் செயற்பாடுகளை இடைநிறுத்தி வைப்பது மாத்திரமே என்றும் அவர் கூறியுள்ளார். (ஐ)

அமெரிக்கக் கட்டுப்பாட்டையும் மீறி இந்தியா ஈரானுடன் எரிபொருள் கொள்வனவு ஒப்பந்தம்

டொலருக்குப் பதில் இந்திய ரூபாயில் கொடுப்பனவு

புதுடில்லி, டிசெ. 08 ஈரானிடம் இருந்து மசகு எண்ணெய் வாங்குவதைக் குறைத்துக் கொள்ள வேண்டும் என அமெரிக்கா தொடர்ந்தும் மிரட்டல் விடுத்து வருகின்றபோதிலும், அதனை இந்தியா புறக்கணித்துள்ளது. இந்திய ரூபாயைச் செலுத்தி மசகு எண்ணெய் வாங்குவதற்கு ஈரானுடன் இந்தியா புதிய ஒப்பந்தம் செய்துள்ளது.



ஹசன் ரஹானியுடன் பிரதமர் மோடி

அமெரிக்க அதிபராக டொனால்ட் ட்ரம்ப் பதவியேற்ற பிறகு, ஈரானுடனான அணுசக்தி ஒப்பந்தத்தை அமெரிக்கா முறிக்கும் என்றும் ஈரானுடனான அணு ஆயுத ஒப்பந்தம் பைத்தியக் காரத்தனமானது என்றும் ட்ரம்ப் கடுமையாக விமர்சித்தார்.

அதன் பிறகு ஈரானுடனான ஒப்பந்தத்திலிருந்து அமெரிக்கா விலகியது. ஆனால் அந்த ஒப்பந்தத்தில் கையெழுத்திட இருந்த பிற நாடுகள் ஈரானுக்கு ஆதரவு தெரிவித்தன.

ஈரானுடனான அணு சக்தி ஒப்பந்தத்திலிருந்து வெளியேறியவுடன் அந்த நாட்டின் மீது பொருளாதாரத் தடைகளை அமெரிக்கா விதித்து வருகிறது. மேலும் இந்தியா உள்ளிட்ட உலக நாடுகள் நவம்பர் 5 ஆம் திகதிக்கு பிறகு ஈரானிடம் இருந்து மசகு எண்ணெய் இறக்குமதி செய்வதை நிறுத்திக்கொள்ள வேண்டும் என்றும் ட்ரம்ப் மிரட்டல் விடுத்தார்.

எனினும் ஈரானிடமிருந்து மசகு எண்ணெய் இறக்குமதி செய்வதற்கு விதிக்கப்பட்டிருந்த தடையிலிருந்து இந்தியா, சீனா உள்ளிட்ட சில நாடுகளுக்கு அமெரிக்கா விலக்கு அளித்தது. ஈரானிடமிருந்து கொள்முதல் செய்யும் மசகு எண்ணெய் அளவு கணிசமாகக் குறைந்து வருவது தெரியவருவதால் சீனா, இந்தியா, கொரிய குடியரசு, துருக்கி, தைவான் உள்ளிட்ட நாடுகள் தடையிலிருந்து விலக்கு பெறத் தகுதி பெறுகின்றன என அமெரிக்கா தெரிவித்தது.

வர்த்தக ஒப்பந்தம், பொருளாதார நடவடிக்கைகளை வைத்து இந்த முடிவை அமெரிக்கா எடுத்தது. எனினும் ஈரானிடம் இருந்து மசகு எண்ணெய் வாங்குவதை கொஞ்சம் கொஞ்சமாக நிறுத்திக் கொள்ள வேண்டும் எனவும் அமெரிக்கா அறிவுறுத்தியது.

அமெரிக்கா விலக்கு அளித்துள்ள நிலையில் ஈரானிடம் இருந்து மசகு எண்ணெய் வாங்குவதற்கு அந்நாட்டுடன் இந்தியா புதிய ஒப்பந்தம் செய்துள்ளது. இதன்படி வாங்கும் எண்ணெய்க்கு, அமெரிக்க டொலருக்குப் பதில் இந்திய ரூபாயில் பணத்தை செலுத்த ஒப்புக் கொள்ளப்பட்டுள்ளது.

ஈரானிடம் இருந்து வாங்கும் எண்ணெய்க்குத் தர வேண்டிய தொகையை பாதிப்பளவு பொருள்கள் ஏற்றுமதி செய்தும், மீதித் தொகையை ரூபாயாகவும் இந்தியா செலுத்த உள்ளது. ஈரான் தேசிய மசகு எண்ணெய் கழகத்தின் யூகோ வாங்கிக் கணக்கில், இந்திய எண்ணெய் நிறுவனங்கள் செலுத்தும் என தெரிவிக்கப்பட்டுள்ளது.

அமெரிக்கா தடைவிதித்துள்ள போதிலும், உணவுத் தானியங்கள், மருந்துப் பொருள்கள், மருத்துவ உபகரணங்கள் போன்றவற்றை இந்தியா ஏற்றுமதி செய்கிறது. அதற்கு நிகரான தொகை ஈரானிடம் இருந்து மசகு எண்ணெய் இறக்குமதி செய்யும் போது கழித்துக் கொள்ளப்படும்.

டொலருக்குப் பதிலாக இந்திய ரூபாயை செலுத்த இருப்பதால் இந்தியாவின் அந்நியச் செலாவணிக் கையிருப்பு குறையாமல் பார்த்துக் கொள்ள முடியும் என்பது குறிப்பிடத்தக்கது. (உ)

கரியமிலவாயு வெளியேற்றத்தில் இந்தியாவுக்கு நான்காவது இடம்

சீனா, அமெ., ஐரோப்பிய யூனியனுக்கு அடுத்து

புதுடில்லி, டிசெ. 08 உலக அளவில் கரியமில வாயு வெளியேற்றத்தில் இந்தியா 4ஆவது இடத்தில் உள்ளது என ஆய்வு ஒன்று தெரிவிக்கின்றது.

உலக அளவில் கரியமில வாயு வெளியேற்றுவது பற்றி குளோபல் கார்பன் புராஜெக்ட் என்ற பெயரிலான ஆய்வு ஒன்று நடத்தப்பட்டது. இதில், 2017ஆம் வருடத்தில் சீனா (27 சதவீதம்), அமெரிக்கா (15 சதவீதம்), ஐரோப்பிய யூனியன் (10 சதவீதம்) மற்றும் இந்தியா (7 சதவீதம்) ஆகிய நாடுகள் முதல் நான்கு இடங்களைப் பிடித்துள்ளன.

இந்த நாடுகளில் இருந்து 58 சதவீதம் அளவிற்கு கரியமில வாயுக்கள் வெளியேற்றப்படுகின்றன. மற்ற நாடுகள் 41 சதவீதம் அளவிற்கு கரியமில வாயுக்களை வெளியேற்றுகின்றன.

2018ஆம் ஆண்டில், தொடர்ந்து வலுவாக வளர்ச்சி அடைந்து வரும் இந்தியாவின் கரியமில வாயுக்கள் வெளியேற்றம் சராசரியாக 6.3 சதவீதம் என்ற அளவில் உள்ளது. இவற்றில் நிலக்கரி (7.1 சதவீதம்), எண்ணெய் (2.9 சதவீதம்) மற்றும் வாயு (6.0 சதவீதம்) என அனைத்து எரிபொருள்களின் பயன்படுத்துதலில் இந்தியா வளர்ச்சி அடைந்துள்ளது என ஆய்வு தெரிவிக்கின்றது.



நாட்டு பொருளாதாரத்தில் அரசின் முக்கிய தலையீட்டால், கடந்த 2017ஆம் வருடத்தில் இந்திய கரியமிலவாயு வெளியேற்ற அளவானது, அதற்கு முந்தைய 10 வருடங்களின் சராசரியான 6 சதவீதம் என்ற அளவில் ஒப்பிடும்பொழுது, 2 சதவீதம் வளர்ச்சி அடைந்துள்ளது.

இந்த ஆய்வில் முதல் 10 இடங்களில் சீனா, அமெரிக்கா, ஐரோப்பிய யூனியன், இந்தியா, ரஷ்யா, ஜப்பான், ஜேர்மனி, ஈரான், சவுதி அரேபியா மற்றும் தென்கொரியா ஆகிய நாடுகள் உள்ளன எனத் தெரியவந்துள்ளது.

எச்.ஐ.வி. நோயாளி ஏரியில் தற்கொலை; முழுத் தண்ணீரையும் இறைக்கும் மக்கள்

கர்நாடகக் கிராமம் ஒன்றில் இப்படியும் நிலைமை

எய்டஸ் நோய்க்குக் காரணமான எச்.ஐ.வி. பாதித்த பெண் ஒருவர் ஏரியில் குதித்து தற்கொலை செய்து கொண்டமையால் ஏரிநீரை ராட்சத பைப்புகள் மூலம் கிராமவாசிகள் வெளியேற்றிக் கொண்டிருக்கின்றனர்.

கர்நாடகா மாநிலம் ஹூப்ளி மாவட்டத்தில் மொரப் என்ற கிராமத்தில் இது நடக்கிறது.

கடந்த வாரம் இந்த ஏரியில் இளம் பெண் ஒருவர் குதித்து தற்கொலை செய்துகொண்டார். அவருக்கு எச்.ஐ.வி. பாதிப்பு இருந்தது தெரியவந்தது.

இதனால் அந்த ஏரி நீரைக் குடிக்க மக்கள் தயக்கம் காட்டினர். 36 ஏக்கர் பரப்பளவு கொண்ட ஏரிநீரை அவர்கள் இராட்சத பைப் மூலம் வெளியேற்றி வருகின்றனர். மீண்டும் ஏரிக்கு மலப் பிரபா கால்வாய் மூலம் தண்ணீரை நிரப்பவும் அவர்கள் திட்டமிட்டுள்ளனர்.

இது கிராம பஞ்சாயத்து மற்றும் நாவல்குண்ட தாலுகா நிர்வாக அனுமதியுடனேயே நடக்கிறது என்பதுதான் இன்னும் அதிர்ச்சித் தகவல்.

முதலில் அதிகாரிகள் கிராமவாசிகளை சமாதானப்படுத்த முயற்சி செய்துள்ளனர். தண்ணீரைப் பரிசோதனை செய்யவும் என்று கூறியுள்ளனர். ஆனால், இதற்கு கிராமவாசிகள் சற்றும

ஒப்புக்கொள்ளவில்லை. இதனால், வேறு வழியே இன்றி 4 மோட்டார்கள் 20 ராட்சத ட்யூப் மூலம் தண்ணீரை வெளியேற்றி வருகின்றனர்.

இது குறித்து ஹூப்ளி - தார்வாத் நகர முனிசிபல் கோர்ரேஷன் தலைமை மருத்துவ அதிகாரி டாக்டர் பிரபு பிராடர் பேசும்போது, எச்.ஐ.வி. பாதிக்கப்பட்டதாகச் சந்தேகிக்கப்படும் பெண் ஒருவர் ஏரியில் விழுந்து தற்கொலை செய்துகொண்டமையால் கிராமவாசிகள் ஏரி நீரைப் பயன்படுத்தத் தயங்குகின்றனர். இது முற்றிலும் அறிவியலுக்கு புறம்பானது. எச்.ஐ.வி. கிருமி தண்ணீர் வழியாக பரவாது என்பதே உண்மை என்றார்.

வடக்கு கர்நாடகாவில் நாவல்குண்ட தாலுகாவில் உள்ள மோரப் ஏரிதான் மிகப் பெரிய ஏரி. அதுமட்டுமல்லாமல் இதுதான் ஒரே குடிதண்ணீர் ஆதாரமும் கூட. சம்பவத்துக்கு பிறகு கிராமவாசிகள் மல பிரபா கால்வாய்க்கு 3 கிலோமீட்டர் பயணித்துச் சென்று தண்ணீர் எடுத்து வருகின்றனர்.

கிராம பஞ்சாயத்து உறுப்பினர் லக்ஷ்மன் பட்டீல் கூறும்போது, இன்னும் ஏரியில் இருந்து 60 வீதத் தண்ணீரை வெளியேற்ற வேண்டும். அதற்கு 5 நாள் களாவது ஆகும் - என்றார். (உ)

மீண்டும் இராமேஸ்வரம் பகுதி மீனவர்களை விரட்டியடித்ததாம் இலங்கைக் கடற்படை

சென்னை, டிசெ. 08 கடந்த இரண்டு நாட்களில் கச்சதீவு அருகே மீன்பிடித்த இராமேஸ்வரம் மீனவர்கள் மீண்டும் இலங்கைக் கடற்படையினரால் விரட்டியடிக்கப்பட்டனர் எனக் கூறப்படுகிறது.

இது தொடர்பாக தமிழகத் தரப்பில் கூறப்படுபவை வருமாறு:-

இராமேஸ்வரம் மற்றும் சுற்று வட்டாரப் பகுதிகளைச் சேர்ந்த மீனவர்கள் 3 ஆயிரத்துக்கும் மேற்பட்டோர் நேற்று

முன்தினமும் கடலுக்குப் புறப்பட்டனர். இதில் நூறுக்கும் மேற்பட்ட படகுகளில் மீனவர்கள் இந்திய கடல் எல்லையை யொட்டி உள்ள கச்சதீவு அருகே மீன்பிடித்துக் கொண்டு இருந்தனர்.

அப்போது 20 ரோந்துக் கப்பல்களில் வந்த இலங்கைக் கடற்படையினர், தமிழக மீனவர்களை மீன்பிடிக்க விடாமல் தடுத்தனர்.

மேலும் இந்த பகுதியில் மீன்பிடிக்க வரக்கூடாது என எச்சரித்தனர். அதனை

யும் மீறி வந்தால் சிறைபிடிப்போம் எனக் கூறினர். பின்னர் இலங்கைக் கடற்படையினர் இராமேஸ்வரம் மீனவர்களின் படகுகளில் ஏறி வலைகள், மீன்பிடி சாதனங்களை சேதப்படுத்தியமையோடு அவர்களை விரட்டியடித்தனர்.

உயிருக்குப் பயந்த மீனவர்கள் அவசரம் அவசரமாக கரை திரும்பினர். இலங்கைக் கடற்படையினர் மீன்பிடி சாதனங்களை சேதப்படுத்தியதால் படகு ஒன்றுக்கு தலா ரூ. 50 ஆயிரம் வரை

நஷ்டம் ஏற்பட்டதாக அவர்கள் தெரிவித்தனர்.

இது குறித்து மீனவர்கள் கூறுகையில், கடந்த 2 நாட்களுக்கு முன்பும் இலங்கைக் கடற்படையினர் எங்களை மீன்பிடிக்க விடாமல் விரட்டியடித்தனர். தற்போது மீண்டும் விரட்டியடித்துள்ளனர். இதே நிலை தொடர்ந்தால் எங்களின் வாழ்வாதாரம் கேள்விக்குறியாகும் என்றனர். (உ)

யேமன் உள்நாட்டுப் போருக்கு முடிவு கட்டும் ஐ.நா.முயற்சியாக அமைதிப் பேச்சு ஆரம்பம்

யேமனில் சுமார் 4 ஆண்டு களாக நடைபெற்று வருகின்ற உள்நாட்டு போரை முடிவுக்கு கொண்டு வருகின்ற நோக்கிலான அமைதிப் பேச்சு, யேமன் அரசுப்பிரதிநிதிகள் மற்றும் ஹூதி கிளர்ச்சிக் குழு இடையில் சுவீடன் தலைநகர் ஸ்டொக்ஹோமில் தொடங்கியுள்ளது.

இதுவொரு முக்கிய திருப்பு முனை என்று ஐ.நா. சிறப்பு தூதர் மார்ட்டின் கிரிஃபித்திஸ் தெரிவித்துள்ளார்.

இந்த பேச்சுகளில், கைதிகளைப் பரிமாற்றம் செய்து கொள்ளும் ஒப்பந்தம் கையெழுத்தாவது ஆயிரக்கணக்கான குடும்பங்களை மீண்டும் இணையச் செய்யும் என்று ஐ.நா.வின் சிறப்பு தூதர் கூறியுள்ளார்.

ஒரு வாரம் நீடிக்கின்ற இந்த பேச்சுகள் நடைபெறுவதற்கு ஏமன் அரசுக்கும், ஹூதி கிளர்ச்சியாளர்களின் பிரதிநிதிகளுக்கும் இடையே ஐ.நா. அணியினர் மிக நெருக்கமாக பணிபுரிந்துள்ளனர்.

சமீப காலத்தில் உலகில் மிக மோசமான மனிதநேய நெருக்க



கடி உருவாக இந்த ஏமன் போர் காரணமாகியுள்ளது.

பல்லாயிரக்கணக்கானோர் கொல்லப்பட்டுள்ள நிலையில், பல லட்சக் கணக்கானோர் பசி, பட்டினியால் துன்புற வேண்டிய நிலைமை யேமனில் ஏற்பட்டுள்ளது.

பேச்சுகள் கடந்த 2016ம் ஆண்டுக்கு பின்னர் முதல் முறையாக இப்போது தொடங்கியுள்ளன.

ஏஜனியாவில் நடைபெற இருந்த பேச்சுகளில் ஹூதி கிளர்ச்சியாளர்கள் கலந்து கொள்ளாமல் போனதால், கடந்த செப்டம்பர் மாதம் கடைசியாக

மக்கள் சிக்கியுள்ள செங்கடலில் இருக்கின்ற ஹூடைபுற முக நகரில் ஏற்படும் முழுமையான போரை தடுக்கும் முக்கிய நோக்கம் இந்த அமர்வில் உள்ளது என்று செய்தியாளர்கள் கூறுகின்றனர்.

யேமனில் ஏற்படும் எதிர்கால அரசியல் தீர்வுக்கு பேச்சுத் திட்டத்தை ஐக்கிய நாடுகள் அவை கொண்டுவரும் என்றும் நம்பப்படுகிறது.

இருதரப்புக்கும் இடையில் கைதிகளைப் பரிமாறிக் கொள்ளும் ஒப்பந்தம் கையெழுத்தாவது நம்பகத் தன்மையை உருவாக்கும் நடவடிக்கையாக இருக்கும் என்றும் ஐ.நா. தூதர் தெரிவித்தார்.

சரியான எண்ணிக்கையை குறிப்பிடாத அவர், ஆயிரக்கணக்கான குடும்பங்கள் இந்த நடவடிக்கையால் பயன்பெறும் என்று கூறியுள்ளார்.

இந்த அமைதி பேச்சு வார்த்தை தொடங்குவதற்கு முன்னர், ஹூடோவில் இருந்து

கிளர்ச்சியாளர்கள் பின்வாங்கி, கட்டுப்பாட்டை அரசிடம் வழங்க வேண்டும் என்று டுவிட்டர் பதிவிட்டு ஏமன் அதிகாரிகள் கோரிக்கை விடுத்தனர்.

இதேவேளையில், இந்த பேச்சுகள் சானாவிலுள்ள விமானநிலையத்தை எல்லா பயணியர் விமான போக்குவரத்துக்கும் திறக்க வேண்டும், இல்லாவிட்டால், இந்த விமான நிலையத்திற்கு வருகின்ற ஐக்கிய நாடுகளின் விமானங்களை நிறுத்தப்போவதாக ஹூதி கிளர்ச்சியாளர்களின் தலைவர் ஒருவர் எச்சரித்துள்ளார். போர் காரணமாக இந்த விமான நிலையம் கடந்த இரண்டு ஆண்டுகளாக மூடிக் கிடக்கிறது.

ஹூதி கிளர்ச்சியாளர்கள் தலைநகர் சானாவையும், மக்கள் நெருக்கமாக வாழும் இடங்களையும் தங்களின் கட்டுப்பாட்டில் வைத்துள்ளனர். ஆட்சியில் இருந்து அகற்றப்பட்ட அரசு நாட்டின் தெற்கில் அமைந்துள்ள ஏடன் நகரை தலைமையகமாகக் கொண்டு செயல்பட்டு வருகிறது.

(உ)



மேற்கொள்ளப்பட்ட அமைதி முயற்சி தோல்வியடைந்தது. தற்போதைய பேச்சுகளில் பெரிய திருப்புமுனை ஏற்படும் என்று எதிர்பார்க்கப்படவில்லை. ஆயிரக்கணக்கான பொது

அமெ. வர்த்தகத் தடையை மீறியமைக்காக சீன நிறுவன அதிகாரி வன்சுவரில் கைது!

இரு நாடுகளுக்கும் இடையில் மீண்டும் முறுகல்

ஒட்டவா, டிசெ.08

சீனத் தொலைத்தொடர்பு நிறுவன அதிபரின் மகள், கனடாவில் கைது செய்யப்பட்டுள்ளார். அவர் அமெரிக்காவுக்கு நாடு கடத்தப்படுகிறார். இந்த நடவடிக்கை, சீனாவுக்கு எரிச்சலை ஏற்படுத்தி உள்ளது.

சீனாவை சேர்ந்த பிரபல பன்னாட்டு தொலைத் தொடர்பு நிறுவனம் ஹ்வாய். இந்த நிறுவன அதிபர் ரென் ஜெங்பெய். இவரது மகள், மெங்வான்ஜுவ். இவர் அந்த நிறுவனத்தின் தலைமை நிதி அதிகாரி ஆவார்.

இவர் கனடா நாட்டில் வாங்குவர் நகரில் கடந்த முதலாம் திகதி கைது செய்யப்பட்டுள்ளார். இது பற்றிய தகவலை இப்போதுதான் கனடாவின் நீதித்துறை அமைச்சகம் வெளியிட்ட உள்ளது.

அவரை தங்கள் நாட்டுக்கு அனுப்பி வைக்குமாறு அமெரிக்கா கேட்டுக் கொண்டுள்ளது. எனவே அவர் அமெரிக்காவுக்கு நாடு கடத்தப்படுகிறார் என கனடா தரப்பில் கூறப்பட்டுள்ளதாம்.

சீனாவுக்கு எரிச்சல்

அதே நேரத்தில் மெங்வான்ஜுவ் எதற்காக கைது செய்யப்பட்டுள்ளார் என்பது பற்றிய கூடுதல் விவரங்கள் வெளியிடப்படவில்லை. இருப்பினும் இது சீனாவுக்கு அமெரிக்கா மீது கடும் எரிச்சலை ஏற்படுத்தி உள்ளது.

ஈரான் மீதும், வடகொரியா மீதும் அமெரிக்கா பொருளாதாரத் தடைகளை விதித்துள்ளது. இந்தத் தடைகளை ஹ்வாய் நிறுவனம் மீறியதாக அமெரிக்கா கருதுகிறது. இது தொடர்பாக அமெரிக்கா விசாரணை நடத்தி வந்தது. இந்த நிலையில்தான் மெங்வான்ஜுவ் கைது செய்யப்பட்டுள்ளார்.

எனவே அவர் இந்த விவகாரத்தில் தான் கைது செய்யப்பட்டிருப்பார் என யூகிக்கப்படுகிறது.

அமெரிக்காவின் பொருளாதார தடைகளை ஹ்வாய் நிறுவனம் மீறியதாக எழுந்துள்ள முறைப்பாடு குறித்து அந்த நிறுவனம் மீது அமெரிக்கா



விசாரணையை தொடங்கி உள்ளது என கடந்த ஏப்ரல் மாதம் அமெரிக்காவின் 'வொல்ஸ் டிரீட் ஜேர்னல்' பத்திரிகை செய்தி வெளியிட்டது நினைவுகூரத்தக்கது.

ஏற்கனவே அமெரிக்காவுக்கும், சீனாவுக்கும் பனிப்போர் நிலவி வந்தது. அது வர்த்தகப்போராக்க மாறியது. இது உலகளவில் தாக்கத்தை ஏற்படுத்தி உள்ளது.

விடுவிக்க சீனா கோரிக்கை

கனடாவின் ஒட்டவா நகரில் உள்ள சீன தூதரகம் உடனடியாக மெங்வான் ஜுவ்வை விடுதலை செய்ய வேண்டும் என்று வலியுறுத்தி உள்ளது.

இத்தகைய கைது நடவடிக்கையைக் கடுமையாக எதிர்ப்பதாகவும், இது மனித உரிமையை மிக மோசமாக பாதிப்பதாக அமைந்துள்ளதாகவும் சீன தூதரகம் கூறி உள்ளது.

மெங்வான்ஜுவ் கைது பற்றி தங்களுக்கு கூடுதல் விவரம் எதுவும் தெரியவில்லை. குற்றச்சாட்டு பற்றி மிகச்சிறிய அளவில்தான் தகவல்கள் கிடைத்துள்ளன என்று ஹ்வாய் நிறுவனம் கூறுகிறது.

(உ)

ஈரானில் தற்கொலைக் குண்டுத் தாக்குதலில் 4 பேர் சாவு: பெண்கள், சிறுவர் 40 பேர் காயம்

ஈரானில் சபஹார் துறைமுக நகரில் உள்ள பொலிஸ்தலைமை யகத்தின் முன்னால் தற்கொலைப் படையைச் சேர்ந்த ஒருவர் நடத்திய தாக்குதலில் 4 பேர் உயிரிழந்தனர்.

பெண்கள், குழந்தைகள் உள்பட 40 பேர் காயமடைந்துள்ளனர்.

இந்தத் தாக்குதலில், அந்தப் பகுதியில் இருந்த கட்டடங்கள், வாகனங்கள் சேதமடைந்துள்ளன. தாக்குதல் நடத்த வந்தவர் பொலிஸ் அலுவலகத்திற்குள் நுழைய முயன்றார் எனப்பாதுகாப்படை வீரர்கள் தெரிவித்துள்ளனர்.

காவல்துறை உயர் அதிகாரிகளைக் குறிவைத்து இந்தத் தற்கொலைப் படையத் தாக்குதல் நடத்தப்பட்டிருப்பதாக ஈரான்



பொலிஸார் தெரிவித்துள்ளனர்.

இதுவரை இந்தத் தாக்குதலுக்கு எந்த தீவிரவாத அமைப்பும் பொறுப்பேற்கவில்லை. ஈரானில் நடத்தப்பட்ட தற்கொலைப் படையத் தாக்குதலுக்கு இந்திய வெளியுறவுத் துறை அமைச்சகம் கடும் கண்டனங்களைத் தெரிவித்துள்ளது.

பாக். எதிர்க்கட்சித் தலைவர் நீதிமன்றக் காவலுக்கு மாற்றம்


இஸ்லாமாபாத், டிசெ.08

பாகிஸ்தான் எதிர்க்கட்சி தலைவர் ஷாபாஸ் ஷெரீப் நீதிமன்றக் காவலில் வைக்கப்பட்டார்.

பாகிஸ்தானில் முன்னாள் பிரதமர் நவாஸ் ஷெரீப்பின் இளைய சகோதரரும், நாடாளுமன்ற எதிர்க்கட்சி தலைவருமான ஷாபாஸ் ஷெரீப் (வயது 67), ஊழல் வழக்கில் கடந்த ஒக்டோபர் மாதம் 15 ஆம் திகதி கைது செய்யப்பட்டார்.

அவர் பஞ்சாப் மாகாணத்தின் முதலமைச்சர் பதவியை வகித்த போது ஆஷியானா வீட்டுவசதித் திட்ட விடயத்தில் ஊழலில் ஈடுபட்டார் என பாகிஸ்தான் லஞ்ச ஒழிப்பு பொலிஸ் (தேசிய பொறுப்புடைமை முகமை) குற்றம் சாட்டுகிறது.

இந்த வழக்கில் அவர் தொடர்ந்து பொலிஸ் காவலில் வைத்து விசாரிக்கப்பட்டு வந்தார். இந்தக் காவல் முடிந்த நிலையில் நேற்று முன்தினம் அவர் லாகூர் தேசிய பொறுப்புடைமை நீதிமன்றில் ஆஜர்படுத்தப்பட்டார். அவரை மேலும் 15 நாட்கள் தங்கள் காவலில்



வைத்து விசாரிக்க அனுமதிக்க வேண்டும் என லஞ்ச ஒழிப்பு பொலிஸ் தரப்பில் கோரப்பட்டது. ஆனால் அதை நீதிபதி நிராகரித்தார். ஷாபாஸ் ஷெரீப்பை வரும் 13 ஆம் திகதி வரை நீதிமன்ற காவலில் வைக்க அவர் உத்தரவிட்டார். இதையடுத்து அவர் காட்லக் பத்திரியில் அடைக்கப்பட்டார்.

முன்னதாக அவரது கைது நடவடிக்கைக்கு எதிராக அவரது பாகிஸ்தான் முஸ்லிம் லீக் (நவாஸ்) கட்சி தொண்டர்கள் போராட்டம் நடத்தினர். அப்போது அவர்களுக்கும் பொலிஸாருக்கும் இடையே மோதல் வெடித்தது. இதில் தொண்டர்கள் பலரும் கைது செய்யப்பட்டனர்.

இரணைமடுவுக்கு நேற்று வந்தார் ஜனாதிபதி மைத்திரி



புனரமைப்புச் செய்யப்பட்ட கிளிநொச்சி இரணை மடுக் குளத்தின் வான்கதவு ஒன்றை ஜனாதிபதி மைத்திரிபால் சிறிசேன நேற்று உத்தியோக பூர்வமாகத் திறந்து வைத்தார். விவசாயிகளின் பொங்கல் நிகழ்வையும் அவர் அரிசியிட்டு ஆரம்பித்து வைத்தார்.

சுமுகமான நிலையைக் குழப்ப வெளிநாடுகளிலிருந்து முயற்சி

சிவமோகன் எம்.பி. எச்சரிக்கை

வவுனியா, டிசெ. 08
வெளிநாடுகளில் இருந்து இங்குள்ள சுமுகமான நிலையை குழப்ப முயற்சிகள் மேற்கொள்ளப்படுகின்றது என தமிழ்த் தேசியக் கூட்டமைப்பின் வன்னி நாடாளுமன்ற உறுப்பினர் சி.சிவமோகன் தெரிவித்துள்ளார்.

இது தொடர்பில் தமிழ் மக்கள் எச்சரிக்கையாக இருக்க வேண்டுமெனவும் அவர் குறிப்பிட்டுள்ளார்.

வவுனியாவில் அமைந்துள்ள அவரது அலுவலகத்தில் நேற்று முன் தினம் வியாழக்கிழமை நடைபெற்ற ஊடக சந்திப்பிலேயே அவர் இவ்வாறு தெரிவித்தார்.

அவர் மேலும் தெரிவிக்கையில் - அரசியல் கைதிகள் தொடர்பில் ஜே.வி.பி.யினருக்கு எப்படி ஒரு மன்னிப்பைக் கொடுத்தார்களோ, அதேபோன்று இந்த அரசியல் கைதிகளுக்கும் ஒரு பொது மன்னிப்பு வழங்கப்பட வேண்டும். அதனை அரசியல் ரீதியில் தான் அணுக வேண்டும் என்று தமிழ்த் தேசியக் கூட்டமைப்பு வலியுறுத்துகிறது.

காணி விடுப்பு தொடர்பில் தமிழ்த் தேசியக் கூட்டமைப்பு நீதிமன்றத்தில் தாக்கல் செய்த பிரேரணைகள் பெருந்தொகையில் இருக்கின்றன. ஆயிரக்கணக்கான காணிச் சொந்தக்காரர்கள் ஒன்றாக்கப்பட்டுப் போராட்டம் மேற்கொள்ளப்பட்டது. அதனை தமிழ்த் தேசியக் கூட்டமைப்பு முன்னெடுத்தது.

தமிழ், முஸ்லிம் மக்கள் கொடுத்த ஆதரவினால்தான் மைத்திரிபால் சிறிசேன ஜனாதிபதியாக இருக்கிறார். அதனை நாம் அவருக்குச் சுட்டிக் காட்டியுள்ளோம். எனவே ஜனாதிபதி இருக்கும் இக்கால கட்டத்தில் கைதிகளை விடுவிக்க வேண்டும் எனத் தெளிவாக சொல்லியிருக்கிறோம்.

அவருடைய இன்றைய செயற்பாடுகள் மீண்டும் ஒரு தடவை ஜனாதிபதியாக வருவதற்கான நகர்வாகவே பார்க்கப்படுகின்றன. அதற்காகவே இந்த அரசியல் நாடகங்கள் அரங்கேறியுள்



ளன. ஆகவே அப்படி ஓர் எண்ணத்தில் இருப்பவர் அரசியல் கைதிகளை விடுப்பதால் தனது வாக்கு வங்கி கூடும் எனச் சிந்தித்தால் அதனைச் செய்வார் எனக் கருதுகின்றேன்.

இன்று தமிழர்கள் ஒற்றுமையாக ஒரே கொள்கையுடன் இருக்க வேண்டியவர்களாக இருக்கின்றோம். தமிழினம் இருக்கும் வரை அவர்களிடம் இருந்து அந்தப் போராட்ட குணம் இல்லாமல் போகப் போவதில்லை. இன்று அவர்களிடம் இருந்து போராட்ட குணத்தை இல்லாமல் செய்வதற்கான முயற்சிகள் வெளிநாடுகள், உள்நாடுகள், புலனாய்வாளர்கள், இராணுவம் எனப் பலதரப்பாலும் முன்னெடுக்கப்படுகின்றன. எனவே மக்கள் விழிப்பாக இருக்க வேண்டும்.

வெளிநாடுகளில் இருந்து தமிழ்த் தேசியக் கூட்டமைப்பை உடைக்க முயற்சிகள் மேற்கொள்ளப்படுகின்றன. இங்குள்ள புலனாய்வாளர்களிடம் இருந்து அவர்களுக்குப் பணம் வழங்கப்படுகிறது.

அவர்கள் தங்களது செயற்பாடுகளை மக்கள் மூலம் இங்கு முன்னெடுக்கிறார்கள். தன்னிச்சையாக முன்னெடுக்கின்றார்கள். அரசியல்வாதிகள் வேண்டாம் என முன்னெடுக்கின்றார்கள்.

தமிழ்த் தேசியக் கூட்டமைப்பை உள்ளெடுக்க வேண்டாம் என்று சொல்லி முன்னெடுக்கிறார்கள். அவை ஆராயப்பட வேண்டும். அவர்கள் இங்குள்ள சுமுகமான நிலையை உருக்குலைக்கின்றார்களோ என்று எண்ணத் தோன்றுகிறது - என்றார். (ஐ)



கலாசார மத்திய நிலையங்களுக்கு இடையிலான வருடாந்த பிரதீபா பிரபா போட்டியில் மேற்பிரிவில் தனி இசையில் தேசிய மட்டத்தில் யா/வட்டு இந்துக் கல்லூரி மாணவி தனுஜா ஜெயராஜா முதலாம் இடத்தைப் பெற்றுள்ளார். ஆசிரியர்களுடன் தனுஜா.



யாழ்நீரிழிவுக் கழகத்தின் சமுதாய மருத்துவபீடத்தினருடனும் நல்லூர் சுகாதார வைத்திய அதிகாரி பணிமனையினருடனும் இணைந்து யாழ் பல் கலைக்கழகத்தில் நீரிழிவு நோயாளரை இனம் காணும் முகமாக அண்மையில் நடைபெற்ற மருத்துவ முகாமின் போது எடுக்கப்பட்ட படங்கள் (இ)

சுற்றுலாப் பயணிகள் வருகை பெரு வீழ்ச்சி

ஹோட்டல்களில் ரத்தாகும் முன்பதிவுகள்

கொழும்பு, டிசெ. 08
இலங்கையில் தற்போதைய அரசியல் நெருக்கடிகளை அடுத்து, சுற்றுலாப் பயணிகள் வருகை மற்றும் வணிக முயற்சியாளர்களின் வருகைகள் வீழ்ச்சியடையும் நிலை ஏற்பட்டுள்ளதாக ரொய்ட்டர்ஸ் செய்தி வெளியிட்டுள்ளது.

இலங்கையின் அண்மைய அரசியல் குழப்பங்களுக்குப் பின்னர், 20 வீதமான அறை முன்பதிவுகள் ரத்துச் செய்யப்பட்டுள்ளன என்று கொழும்பில் 200 அறைகளைக் கொண்ட, கோல்பேஸ் விடுதியின் முகாமையாளர் சந்திர மகோற்றி தெரிவித்துள்ளார்.

வழக்கமாக எமது விடுதி நிரம்பியிருக்கும். முன்பதிவு ஒதுக்கீடுபயன்படுத்தப்படாது என்ற அச்சத்தினால் நாங்கள் தள்ளுபடிகளை வழங்குகிறோம். என்றும் அவர் கூறினார்.

அதேவேளை, பல்வேறு விமானங்களின் முன்பதிவுகளும் ரத்துச் செய்யப்பட்டுள்ளன என, குறிப்பாக ஐரோப்பாவில் இருந்தான பயணங்கள் ரத்துச் செய்யப்பட்டுள்ளன என்று ஸ்ரீலங்கன் விமானசேவை வட்டாரம் ஒன்று தெரிவித்தது.



இலங்கையின் அரசியல் குழப்பங்களை அடுத்து, இங்கு நடத்த விருந்த கூட்டங்கள், நிகழ்வுகளைப் பல்வேறு நிறுவனங்களும் தென் கிழக்காசியாவுக்கு நகர்த்த ஆரம்பித்துள்ளன.

இது குறித்து, கருத்து வெளியிட்ட இலங்கை ஹோட்டல்கள் சங்கத்தின் தலைவர் சனத் உக்வத்த,

சிலர் ரத்துச் செய்திருக்கிறார்கள். சிலர் சிங்கப்பூர், இந்தோனேசியாவுக்கு மாற்றியிருக்கிறார்கள். கருத்தரங்குகள், கண்காட்சிகள் தொடர்பான முன்பதிவுகள் மோசமாக பாதிக்கப்பட்டுள்ளன என்று கூறியுள்ளார்.

அதேவேளை, இலங்கைச் சுற்றுலா ஒழுங்கமைப்புச் சங்கத்தின் தலைவர், ஹிரத் பெரேரா கருத்து வெளியிடுகையில், இந்த நேரத்தில் முன்பதிவு மெதுவாகிவிட்டது, இது கவலை தருகிறது.

தற்போதைய நெருக்கடி இழுத்தடிக்கப்படும்போது, அதன் தாக்கம் குறிப்பிடத்தக்கதாக இருக்கும். ஐரோப்பிய சுற்றுலாப் பயணிகள் மட்டுமன்றி, எல்லா இடங்களைச் சேர்ந்தவர்களும் ரத்துச் செய்கிறார்கள் என அவர் கூறினார். (ஐ)

நாடு முழுவதும் இந்த ஆண்டு 430 கிலோ ஹெரோயின் மீட்பு

கொழும்பு, டிசெ. 08

நாடு முழுவதும் இந்த வருடத்தில் முன்னெடுக்கப்பட்ட போதைப்பொருளுடன் தொடர்புடைய சுற்றி வளைப்புக்களின்போது சுமார் 430 கிலோ 508 கிராமுக்கும் அதிகமான ஹெரோயின் போதைப்பொருள் கைப்பற்றப்பட்டது என்று ஊடகப் பேச்சாளர் பொலிஸ் அத்தியட்சர் ருவான் குணசேகர தெரிவித்தார்.

அத்துடன் இதன்போது 37 ஆயிரத்து 304 சந்தேகநபர்கள் கைது செய்யப்பட்டனர் என்றும் அவர் குறிப்பிட்டார்.

பொலிஸ் போதைப்பொருள் தடுப்புப் பிரிவில் நேற்று முன் தினம் இடம்பெற்ற ஊடகவியலாளர் சந்திப்பின்போதே அவர் மேற்கண்டவாறு தெரிவித்தார்.

பலப்பிட்டிய - பேருவளை கடற்பிரதேசத்தில் வைத்து கடந்த புதன் இரவு பெருந்தொகை ஹெரோயின் போதைப்பொருள் மீட்கப்பட்டது.

சுமார் 234 கிலோ கிராம் ஹெரோயின் போதைப்பொருள் கண்டெடுக்கப்பட்டுள்ளது. இது இலங்கை வரலாற்றில் கண்டெடுக்கப்பட்ட இரண்டாவது மிகப் பெரிய தொகையாகும்.

கடற்படையினரின் ஒத்துழைப்புடன் பொலிஸ் போதைப்பொருள் தடுப்புப் பிரிவு அதிகாரிகளால் கைப்பற்றப்பட்ட இவற்றின் பெறுமதி சுமார் 277 கோடியே 80 லட்சம் ரூபா என்று மதிப்பிடப்பட்டுள்ளது. என்றும் பொலிஸ் பேச்சாளர் கூறினார். (ஐ)

தனியார் ஹோட்டல்களில் அரச நிகழ்வுகளுக்கு தடை

ஜனாதிபதி மைத்திரி அதிரடி உத்தரவு



கொழும்பு, டிசெ. 08

அரச வைபவங்கள் மற்றும் கூட்டங்கள் அரசின் கேட்போர் கூடங்களிலும் நிறுவனங்களிலும் மாத்திரமே இடம்பெற வேண்டும் என்று உத்தரவிட்டு ஜனாதிபதி மைத்திரிபால சிறிசேனவால் நேற்றுமுன்தினம் புதிய சுற்றறிக்கை ஒன்று சகல திணைக்களங்களின் தலைவர்களுக்கும் அனுப்பி வைக்கப்பட்டுள்ளது.

இது தொடர்பில் ஜனாதிபதி ஊடகப் பிரிவு அனுப்பிவைத்த செய்திக் குறிப்பில் தெரிவிக்கப்பட்டுள்ளதாவது -

அமைச்சுக்கள், திணைக்களங்கள், கூட்டுத் தாபனங்கள், நியாயாதிக்க சபைகள் உள்ளிட்ட சகல அரச நிறுவனங்களும் தமது நிறுவனம் சார்ந்த வைபவங்கள், கூட்டங்கள் மற்றும் ஏனைய நிகழ்ச்சிகளை நடத்துவதற்குத் தனியார் ஹோட்டல்களை, குறிப்பாகச் சொகுசு ஹோட்டல்களைப் பயன்படுத்துதல் முற்றாகத் தடை செய்யப்பட்டுள்ளதாக ஜனாதிபதியின் பணிப்புரையின் பேரில் அரசால் வெளியிடப்பட்டுள்ள சுற்றறிக்கையின் ஊடாக அனைத்து அரச அதிகாரிகளுக்கும் அறிவிக்கப்பட்டுள்ளது.

இத்தகைய நிகழ்ச்சிகளை நடத்துவதற்காக அரசின் கீழ் இயங்கும் பல கேட்போர் கூடங்கள் மற்றும் நிறுவனங்கள் காணப்படும் நிலையில் அவற்றை உபயோகிக்காது அதிகளவான கூட்டணங்களைச் செலுத்தி அரச வைபவங்களையும் நிகழ்ச்சிகளையும் சொகுசு ஹோட்டல்களில் நடத்துவதன் ஊடாக ஏற்படும் வீண் விரயத்தைத் தடுப்பதற்காகவும் அரச செலவைக் கட்டுப்படுத்தும் ஒரு நடவடிக்கையாகவும் ஜனாதிபதியால் இந்தத் தீர்மானம் மேற்கொள்ளப்பட்டுள்ளது - என்றுள்ளது. (ஐ)

திருநெல்வேலியில் வீடு புகுந்து திருடிய இரண்டு பேருக்கு சிறை

யாழ்ப்பாணம், டிசெ. 08

திருநெல்வேலியிலுள்ள வீடொன்றுக்குள் புகுந்து பெருமளவு பித்தளைப் பொருள்கள்களைத் திருடிய குற்றவாளிகள் இருவருக்கு ஒரு வருடச் சிறைத் தண்டனை வழங்கி யாழ்ப்பாணம் நீதிமன்ற நீதிவான் சின்னத்துரை சதீஸ்தரன் நேற்று முன்தினம் தீர்ப்பளித்தார்.

இரண்டாவது குற்றவாளி 17 வயதுடைய சிறுவன் என்பதைக் கருத்தில் எடுத்த நீதிமன்றம், அவரது தண்டனையை 10 ஆண்டுகளுக்கு ஒத்திவைத்து உத்தரவிட்டது.

யாழ்ப்பாணம், திருநெல்வேலி மற்றும் அதனை அண்டிய பகுதிகளில் தொடர்ச்சியாக ஆலயங்கள் மற்றும் வீடுகளில் கடந்த ஒக்ரோபர் மாதத்தில் திருட்டுச் சம்பவங்கள் அதிகரித்திருந்தன.

இந்தத் திருட்டுக்களின்போது அந்தப் பகுதிகளில் பொருத்தப்பட்டிருந்த சி.சி.ரி.வி. கமராக்களின் பதிவுகளை ஆராய்ந்து திருடர்களை அடையாளம் கண்டு வைத்திருந்த திருநெல்வேலி இளைஞர்கள், திருடர்கள் வசமாக மாட்டுவார்கள் எனக் காத்திருந்தனர்.

இந்த நிலையில் திருநெல்வேலிப் பகுதியில் நடமாடிய 4 பேர், அந்தப் பகுதி இளைஞர்களால் விசாரிக்கப்பட்டனர். அவர்களிடமிருந்த பையைச் சோதனையிட்டபோது, அதற்குள் பெருமளவு பித்தளைப் பொருள்கள் இருந்தன.

இதன்போது 2 பேர் தப்பி ஓட்டம் எடுத்தனர். ஏனைய இருவரும் இளைஞர்களால் பிடிக்கப்பட்டு கட்டிவைக்கப்பட்டனர்.

அவர்களிடம் மீட்கப்பட்ட பித்தளைப் பொருள்கள் நல்லூர்ப் பகுதியில் திருடப்பட்டவை என அடையாளம் காணப்பட்டன.

சம்பவம் தொடர்பில் விசாரணைகளை முன்னெடுத்த யாழ்ப்பாணம் பொலிஸார், இளைஞர்களால் பிடிக்கப்பட்ட சந்தேகநபர்கள் இருவரையும் கைது செய்து கடந்த ஒக்ரோபர் 17 ஆம் திகதி யாழ்ப்பாணம் நீதிவான் நீதிமன்றில் முற்படுத்தினர்.

சந்தேகநபர்கள் இருவரும் விளக்கமறியலில் வைக்கப்பட்டுப் பின்னர் அவர்கள் குற்றத்தை ஏற்றுக்கொண்டதால் பிணையில் விடுவிக்கப்பட்டனர்.

வழக்கு நேற்று முன் தினம் தண்டனைத் தீர்ப்புக் காக நீதிவான் சின்னத்துரை சதீஸ்தரன் முன்னிலையில் எடுக்கப்பட்டது.

முதலாவது குற்றவாளிக்கு எதிராகப் போதைப் பொருள் வைத்திருந்த முற்குற்றம் இருந்ததை மன்று கவனத்தில் எடுத்தது.

குற்றவாளிகள் இருவரும் அத்துமீறி வீடொன்றுக்குள் புகுந்து குற்றத்துக்கு தலா 2 ஆயிரத்து 500 ரூபா தண்டம் செலுத்தவேண்டும்.

அந்த வீட்டுக்குள் பொருள்களைத் திருடிய குற்றத்துக்குக் குற்றவாளிகள் இருவருக்கும் தலா ஒரு வருடம் சாதாரண சிறைத் தண்டனை வழங்கப்படுகிறது. இரண்டாவது குற்றவாளி 17 வயதுடைய சிறுவன் என்பதை மன்று கவனத்தில் எடுத்து, அவரது சிறைத் தண்டனை 10 ஆண்டுகளுக்கு ஒத்திவைக்கப்படுகிறது என்று நீதிவான் தீர்ப்பளித்தார். (ஐ)

விஜயகலாவின் விசாரணை பெப்ரவரிக்கு ஒத்திவைப்பு

விடுதலைப் புலிகள் தொடர்பாகச் சர்ச்சைக்குரிய கருத்துக்களை வெளியிட்ட ஐ.தே.க. நாடாளுமன்ற உறுப்பினர் விஜயகலா மகேஸ்வரன் மீதான வழக்கு விசாரணை எதிர்வரும் பெப்ரவரி மாதம் 22ஆம் திகதிக்கு ஒத்திவைக்கப்பட்டுள்ளது.

இந்தவழக்கு விசாரணை நேற்று வெள்ளிக்கிழமை கொழும்பு கோட்டை நீதிவான் நீதிமன்றத்தில் விசாரணைக்கு எடுத்துக் கொள்ளப்பட்டது.

இதன்போது வழக்கை விசாரணை செய்த நீதிவான், பெப்ரவரி மாதம் 22ஆம் திகதிக்கு வழக்கை ஒத்திவைப்பதாக அறிவித்தார்.

விஜயகலா மகேஸ்வரன் கடந்த ஜூலை மாதம் யாழ்ப்பாணத்தில் இடம்பெற்ற நிகழ்வொன்றில், இன்றைய கழலில் தமிழீழ விடுதலைப் புலிகளை உருவாக்கவேண்டும் எனச் சர்ச்சைக்குரிய கருத்தை வெளியிட்டிருந்தார். இவ்வாறு அவர் உரையாற்றியமை பெரும் சர்ச்சையை ஏற்படுத்தியிருந்தமை குறிப்பிடத்தக்கது. (ஐ)



உயர்தரப் பெறுபேறுகள் டிசெம்பர் 3ஆம் வாரத்தில்

கொழும்பு, டிசெ. 08

கடந்த ஓகஸ்டில் இடம்பெற்ற கல்வி பொதுத் தராதர உயர்தரப் பரீட்சைப் பெறுபேறுகளை இம் மாதம் மூன்றாவது வாரத்தில் வெளியிட எதிர்பார்த்துள்ளதாகப் பரீட்சைகள் ஆணையாளர் சனத் பீபூஜித் தெரிவித்தார்.

தற்போது இடம்பெற்று வரும் க.பொ.த சாதாரண தரப் பரீட்சை நிறைவடைந்ததும் அதன் விடைத் தாள்கள் திருத்தும் பணிகளுக்கான ஒழுங்குகள் செய்யப்பட்டவுடன் உயர்தரப் பரீட்சைப் பெறுபேறுகள் வெளியிடப்படும்.

உயர்தரப் பரீட்சைப் பெறுபேறுகளைக் கணினி மயப்படுத்தும் பணிகள் தற்போது நிறைவடையும் நிலையில் உள்ளன என்று அவர் குறிப்பிட்டார். (ஐ)

ஐ.பி.எல். தொடருக்கான ஏலம்: 1000 வீரர்கள் விண்ணப்பிப்பு



இந்தியாவில் நடைபெறும் கிரிக்கெட் திருவிழாவான ஐ.பி.எல். ஈ-20 லீக் தொடரின், அடுத்த கட்டத்துக்கான தயார்படுத்தல்கள் தற்போது தீவிரமாக முன்னெடுக்கப்பட்டு வருகின்றன.

அந்த வகையில் எதிர்வரும் 2019ஆம் ஆண்டுக்கான ஐ.பி.எல். ஈ-20 லீக் தொடர், ஏப்ரல் மற்றும் மே மாதங்களில் நடத்த திட்டமிடப்பட்டுள்ளது.

இந்த ஏலம் எதிர்வரும் 18ஆம் திகதி ராஜஸ்தானில் உள்ள ஜோத்பூரில் நடைபெறவுள்ளது. இதில் 70 வீரர்கள் தேர்வு செய்யப்பட இருக்கிறார்கள்.

இந்த ஏலத்தில் 50 இந்திய வீரர்களும், 20 வெளிநாட்டு வீரர்களையும் 8 அணி உரிமையாளர்கள் ஏலம் எடுக்க இருக்கிறார்கள்.

இதில் ஐ.பி.எல். ஈ-20 லீக் தொடரின் 12ஆவது அத்தியாயத் திற்கான, வீரர்களை மாற்றிக் கொள்வதற்கான நடைமுறைகள் கடந்த மாதத்துடன் முடிவுக்கு வந்தது.

இதில் முன்னணி வீரர்களான ஷிகர் தவான் டெல்லி அணிக்கும், குயின்டன் டி கொக் மும்பை அணிக்கும் மாறியுள்ளனர். மேலும் பல வீரர்களும் மாறியுள்ளனர்.

இந்த நிலையில் இந்த ஏலத்தில் கலந்துக் கொள்ள மொத்தமாக 1003 வீரர்கள் விண்ணப்பித்துள்ளனர் என ஐ.பி.எல். நிர்வாகம் தெரிவித்துள்ளது. இதில் 232 வெளிநாட்டு வீரர்கள் அடங்குகின்றனர் எனத் தெரிவிக்கப்பட்டுள்ளது.

இதற்கமைய அதிகபட்ச வீரர்களாக தென்னாபிரிக்காவில் இருந்து 59 வீரர்களும், ஆஸ்திரேலியாவில் இருந்து 35 வீரர்களும், மேற்கிந்திய தீவுகளிலிருந்து 33பேரும், ஆப்கானிஸ்தானிலிருந்து 27 பேரும் விண்ணப்பித்துள்ளனர்.

மேலும், இலங்கையில் இருந்து 28 பேரும், நியூசிலாந்தில் இருந்து 17பேரும், இங்கிலாந்தில் இருந்து 14பேரும், பங்களாதேஷிலிருந்து 10பேரும் சும்பாப்வேயிலிருந்து 5 பேரும் விண்ணப்பித்துள்ளனர்.

தற்போதைய நிலைவரப்படி, தென்னாபிரிக்க அணியின் இளம் துடுப்பாட்ட வீரரான சிம்ரொன் ஹெட்மியரை வாங்க, அணி உரிமையாளர்கள் ஆர்வம் காட்டி வருகின்றனர்.

இதற்கிடையில் எதிர்வரும் ஆண்டிலிருந்து, டெல்லியேயர் டெவில்ஸ் அணி, புதிய பெயருடன் களமிறங்கவுள்ளது.

இதற்கமைய டெல்லி அணி, டெல்லி கப்பிடல்ஸ் என்ற புதிய பெயருடன் களமிறங்குகின்றது. அணியின் தலைவராக ஷ்ரேயாஸ் ஜயரை நியமித்துள்ளது.

இதுவரை நடைபெற்று முடிந்துள்ள 11 ஐ.பி.எல். தொடர்களில் ராஜஸ்தான் ரோயல்ஸ், டக்கன் சார்ஜஸ், சன்ரைசஸ் ஹைதராபாத் ஆகிய அணிகள் தலா ஒருமுறையும், கொல்கத்தா ரைட்ரைடர்ஸ் அணி இரண்டு முறைகளும் சென்னை சுப்பர் கிங்ஸ் மற்றும் மும்பை இந்தியன்ஸ் அணிகள் தலா மூன்று முறைகளும், சம்பியன் கிண்ணங்களை ஏந்தியுள்ளன. (ஐ)

வீரர்களின் விலை என்ன?

ஐ.பி.எல். வீரர்களின் ஏலத்துக்கான அடிப்படை விலை அறிவிக்கப்பட்டுள்ளது. பஞ்சாப் அணியில் இருந்து விடுவிக்கப்பட்ட யுவராஜ் சிங்கின் அடிப்படை விலை இந்திய மதிப்பில் 1 கோடி ரூபாயாகும். இதேபோல விர்த்திமான் சவ்ரா, அக்ஷர் பதேல், முகமது ஷமி, இஷாந்த் சர்மா ஆகியோரின் அடிப்படை விலையும் 1 கோடி ரூபாயாகும்.

இந்திய வீரர்களில் அதிக பட்சமாக ஜெய தேவ் உனட்கட்டுக்கு ஒன்றரை கோடி ரூபாயாக அடிப்படை விலை நிர்ணயிக்கப்பட்டுள்ளது. இவர் கடந்த முறை ஐ.பி.எல். ஏலத்தில் அதிக விலை போனவர் ஆவார். தற்போது ராஜஸ்தான் அணி அவரை விடுவித்து இருந்தது. அவரை கடந்த ஐ.பி.எல். ஏலத்தில் 11L கோடி ரூபாய்க்கு ராஜஸ்தான் அணி எடுத்து இருந்தது. எந்த ஓர் இந்திய வீரரும் 2 கோடி ரூபாய் அடிப்படை விலைப்பட்டியலில் இடம் பெறவில்லை. ஷோன் மார்ஷ், கோரி அண்டர்சன், மெக்கலம் உட்பட 9 வெளிநாட்டு வீரர்களின் அடிப்படை விலை 2 கோடி ரூபாயாக நிர்ணயிக்கப்பட்டுள்ளது.



விசை குறைந்த யுவராஜ்



இந்திய அணியின் அதிரடி ஆட்டக்காரராக வலம் வந்த யுவராஜ் சிங், தற்போது ஐ.பி.எல். ஏலத்தில் மிகவும் குறைவான விலைக்கு தயாராகியுள்ளார்.

இந்தியாவில் ஆண்டுதோறும் நடைபெற்று வரும் உள்ளூர் தொடரான ஐ.பி.எல். தொடருக்கான இந்தாண்டு ஏலம் எதிர்வரும் 18 ஆம் திகதி நடைபெறவுள்ளது.

இதில் வெளிநாடுகளைச் சேர்ந்த 232 வீரர்கள் உட்பட 1003 பேர் பங்கேற்கின்றனர்.

இந்நிலையில் கடந்த ஐ.பி.எல். தொடரில் சொதப்பியதால் அணி நிர்வாகத்தால் கழற்றி விடப்பட்ட வீரர்கள் எப்படியாவது குறைந்த விலையிலாவது ஏதாவது ஓர் அணியில் ஒட்டிக்கொள்ளும் ஆர்வத்தில் உள்ளனர்.

இந்திய அணி நட்சத்திர வீரராக திகழ்ந்து தற்போது இருக்கும் இடம் தெரியாமல் போய் விட்ட யுவராஜ் சிங் மீண்டும் ஐ.பி.எல். தொடரில் தலைகாட்ட முயல்கிறார்.

இதற்காக மிகக் குறைந்த விலையாக ஒரு கோடி ரூபாய் அடிப்படை விலையுடன் ஏலத்துக்குத் தயாராக உள்ளார்.

இவரைப் போலவே இந்திய அணியின் வேகப்பந்து வீச்சாளர் முகமது ஷமி, சுழற்பந்து வீச்சாளர் அக்ஸர் பதேல் ஆகியோர் ஒரு கோடி ரூபாய் அடிப்படை விலையுடன் காத்திருக்கின்றனர்.

மேலும் இதற்கு முன்னர் நடந்த ஐ.பி.எல். தொடர்களில் யுவராஜ் சிங்கை அணிகள் 16 கோடி மற்றும் 14 கோடி எல்லாம் கொடுத்து எடுத்தனர்.

ஆனால் தற்போது 1 கோடியாவது கொடுத்து எடுங்கள் என்ற நிலைமைக்கு யுவராஜ் தள்ளப்பட்டிருப்பது, அவரது ரசிகர்களுக்கு மிகுந்த சோகத்தை ஏற்படுத்தியுள்ளது.

சுப்பர் கிளாசிக் உதைபந்தாட்டத்தை காண படையெடுக்கும் இரசிகர்கள்!

பிரபலமான கோபா லிபர்டோர்ஸ் உதைபந்து தொடரின் எதிர்பார்ப்பு மிக்க இறுதிப் போட்டியைக் காண, ஆர்ஜென்னை உதைபந்து இரசிகர்கள் ஸ்பெயினுக்குப் படையெடுக்க தொடங்கியுள்ளனர்.

நாளை நடைபெறவுள்ள இப்போட்டியை காண தற்போது விமான நிலையத்தில், இரசிகர்கள் நிரம்பி வழியும் காட்சிகள் வெளியாகியுள்ளன.

அத்தோடு, உச்சக்கட்ட விறுவிறப்பை எதிர்பார்த்து வரும் இரசிகர்களை திருப்திபடுத்த, இரு அணி வீரர்களும் தீவிர பயிற்சிகளையும் மேற்கொண்டு வருகின்றனர்.

ஆர்ஜென்னாவில் நடைபெறும், பிரபலமான கோபா லிபர்டோர்ஸ் கால்பந்து தொடரின் எதிர்பார்ப்பு மிக்க, போகா ஜ்னியர்ஸ் மற்றும் ரிவர் பிளேட் அணி களுக்கிடையிலான இறுதிப் போட்டி, நவம்பர் 24ஆம் திகதி ஆர்ஜென்னாவின் மோனாமண்டல் விளையாட்டரங்கில் நடத்த திட்டமிடப்பட்டிருந்தது.

எனினும், போட்டி தினத்தன்று போகா ஜ்னியர்ஸ் அணியின் வீரர்கள், பஸ்ஸில் மைதானத்திற்கு வரும் போது, வீதியில் ஒன்று திரண்டிருந்த எதிரணி இரசிகர்கள், பஸ்ஸின் மீது கற்கள், போத்தல்கள் போன்ற



பொருள்களை வீசி தாக்குதல் நடத்தினர். இதனால் வீரர்கள் பலரும் காயம் டைந்ததோடு, இரசிகர்களுக்கிடையில் மோதலும் ஏற்பட்டது. இதனையடுத்து, இதில் தலையீடு செய்த பொலிஸாருக்கும், இரசிகர்களுக்கும் இடையில் மோதல் ஏற்பட்டது.

இதனையடுத்து, போட்டி ஒத்திவைக்கப்பட்டது. ஆனால் இப்போட்டியை மீண்டும் நடத்துவதில் பெரும் சிக்கல் நிலை எழுந்திருந்தது. பின்னர், இரு அணி நிர்வாகங்களுக்கிடையிலான பேச்சின் பின்னர், தற்போது இப்போட்டியை நாளை ஸ்பெயினில் உள்ள சண்டியாகோ பெர்னபேயு விளையாட்டரங்கில் நடத்த தீர்மானிக்கப்பட்டுள்ளது.

இப்போட்டியை காண தற்போதே இரசிகர்கள் ரிக்கெட் முன்பதிவுகளை மேற்கொண்டு வருகின்றனர். ஒரு அணிக்கு 25000 ரிக்கெட்டுகள் மட்டுமே விற்கப்படுமெனத் தெரிவிக்கப்பட்டுள்ளது.

அத்தோடு, இப்போட்டியின் போது எவ்வித அசம்பாவிதங்கள் ஏற்படாத வண்ணம், மைதானத்திற்கும் உள்ளேயும், வெளியேயும் பலத்த பாதுகாப்பும் போடப்படவுள்ளது. (ஐ)

நாடாளுமன்றைக்...

(முதலாம் பக்கத் தொடர்ச்சி)
இந்த வழக்கு மீதான விசாரணைகள் நேற்று நிறைவடைந்த போதும் தீர்ப்பு அறிவிக்கப்படவில்லை. தீர்ப்பு வெளியாகும் திகதியும் குறிப்பிடப்படவில்லை. இதனையடுத்து இடைக்காலத் தடை காலவரையறையின்றி நீடிக்கப்பட்டது.

நாடாளுமன்றைக் கலைப்பதற்கு ஜனாதிபதி வழங்கிய உத்தரவை நீக்குமாறு கோரித் தாக்கல் செய்யப்பட்ட 12 அடிப்படை உரிமை மனுக்கள் மீதான விசாரணை பிரதம நீதியரசர் தலைமையிலான 7 நீதியரசர்கள் முன்னிலையில் நேற்று நான் காவதுநாளாகவும் இடம்பெற்றது. நேற்று வெள்ளிக்கிழமை இரவு 7 மணிவரை விசாரணை இடம்பெற்றது. அத்துடன், தொகுப்புரைகளை நிறைவு செய்த உயர் நீதிமன்றம், மனுக்கள் மீதான இறுதித் தீர்ப்பு வழங்கப்படும் வரை இடைக்காலத் தடையை நீடிப்பதாகக் கட்டளையிட்டது.

எனினும் தீர்ப்பு வழங்கப்படும் திகதி தொடர்பில் உயர் நீதிமன்றம் அறிவிக்கவில்லை. முன்னதாக, ஜனாதிபதிமைத்திரிபால சிறிசேனவால் வெளியிடப்பட்ட வர்த்தமானி அறிவித்தலுக்கு விதிக்கப்பட்ட இடைக்காலத் தடை உத்தரவை எதிர்வரும் 10ஆம் திகதி தீங்கட்கிழமை வரை நீடித்து உயர் நீதிமன்றம் நேற்று முற்பகல் உத்தரவிட்டது. இந்த நிலையில் காலவரையறையற்ற உத்தரவை உயர் நீதிமன்றம் நேற்று இரவு மீளவும் வழங்கியது. (ஐ)

சாந்தியுறுத்துக்கு...

(முதலாம் பக்கத் தொடர்ச்சி)
கண்காணிப்பு விஜயமொன்றை மேற்கொண்டார். ஜனாதிபதியின் வருகையை அறிந்து பிரதேச மக்கள் பெரும் எண்ணிக்கையானவர்கள் அவ் விடத்தில் ஒன்று கூடியதுடன், ஜனாதிபதியை மிகுந்த கௌரவத்துடன் வரவேற்றனர் என ஜனாதிபதி ஊடகப் பிரிவு தெரிவித்துள்ளது.

இது குறித்து ஜனாதிபதி ஊடகப் பிரிவு வெளியிட்டுள்ள செய்திக் குறிப்பில் - சாந்தபுரம் கிராம மக்களின் குறை, நிறைகளைக் கேட்டறிந்த ஜனாதிபதி, அந்த மக்களுடன் சுமுகமாகக் கலந்துரையாடினார். அந்தப் பிரதேசத்தின் பல்வேறு அபிவிருத்திப் பிரச்சினைகள் குறித்து மக்கள் முறைப்பாடுகளை ஜனாதிபதியிடம் முன்வைத்தனர். சாந்தபுரம் வித்தியாலயத்தின் சில குறைபாடுகள் பற்றி பாடசாலை அதிபர் ஜனாதிபதிக்கு விளக்கினார். அந்தப் பிரச்சினைகளை உடனடியாக கண்டறிந்து தீர்ப்புதற்கு நடவடிக்கை எடுக்குமாறு ஜனாதிபதி வட மாகாண ஆளுநருக்கு பணிப்புரை விடுத்தார் - என்றுள்ளது. (ஐ)

மஹிந்த...

(முதலாம் பக்கத் தொடர்ச்சி)
ஸ்ரீலங்கா பொதுஜன பெரமுன கட்சியின் ஏற்பாட்டில் இந்த ஆர்ப்பாட்டம் முன்னெடுக்கப்பட்டது. மன்னார் பொது வைத்தியசாலை பிரதான வீதியில் ஆரம்பிக்கப்பட்ட ஊர்வலம் மன்னார் பொலிஸ் நிலைய வீதியூடாக மன்னார் பலூர் பகுதியை அடைந்து அங்கு பாதைகளை ஏந்தியவாறு சிலர் ஆர்ப்பாட்டத்தில் ஈடுபட்டனர். மீண்டும் பிரதமராக மஹிந்த ராஜபக்ஷவை நியமிக்க வேண்டும். சுயாதீனமான பொதுத் தேர்தல் ஒன்றை நடத்த வேண்டும் என்ற கோரிக்கையை முன்வைத்தே இவர்கள் ஆர்ப்பாட்டத்தில் ஈடுபட்டனர். (ஐ)

நிலைமையை...

(முதலாம் பக்கத் தொடர்ச்சி)
தூதுவரும் தெற்காசிய மற்றும் மத்திய ஆசிய விவகாரங்களுக்குப் பொறுப்பான உதவி இராஜாங்க அமைச்சருமான றொபேர்ட் ஓபிளேக் தெரிவித்துள்ளார்.

அத்தோடு அடுத்த ஜனாதிபதித் தேர்தலில் சுதந்திரமானதும் நேர்மையானதுமான போட்டியின் ஊடாக ஸ்ரீலங்கா பொதுஜன பெரமுனவின் வெற்றிக்கு உதவுவதை நோக்கித் தனக்கிருக்கக் கூடிய கணிசமான அரசியல் ஆற்றலை அவர் பயன்படுத்துவதே சிறந்தது என்றும் அவர் தெரிவித்துள்ளார்.

ராஜபக்ஷர்கள், ஸ்ரீலங்கா பொதுஜன பெரமுனவும் இந்தோ-பசுபிக்கில் விரிவடையும் அரசியல், இராஜதந்திர மோதலும் என்ற தலைப்பில் கொழும்பு ஆங்கில பத்திரிகை ஒன்றில் வெளியான கட்டுரையில் அவர் இதனைத் தெரிவித்துள்ளார்.

அதில் மேலும் தெரிவிக்கப்பட்டுள்ளதாவது - இலங்கையின் தற்போதைய அரசியல் முட்டுக்கட்டை நிலை அடுத்த வருடம் ஒரு ராஜபக்ஷவின் தலைமையில் தெரிவு செய்யப்படக்கூடிய அரசொன்றுக்கு அமெரிக்காவும் ஏனைய நாடுகளும் அளிக்கக்கூடிய எதிர்கால ஆதரவுக்கு தங்களது தற்போதைய செயற்பாடுகள் கொண்டுவரக்கூடிய விளைவுகள் குறித்து மஹிந்த ராஜபக்ஷவும் கோட்டாபய ராஜபக்ஷவும் சிந்தித்துப் பார்ப்பதற்கான முக்கியமான சந்தர்ப்பமொன்றை வழங்கியிருக்கிறது.

பிரதமர் ராஜபக்ஷவின் அரசுக்கு எதிராக இருநம்பிக்கையில்லாத் தீர்மானங்களும் அரச அமைச்சுக்களுக்கு நிதியை நிறுத்துவதற்கான வேறு இரு தீர்மானங்களும் நாடாளுமன்றத்தில் நிறைவேற்றப்பட்டுக்கின்ற போதிலும், பதவியில் இருந்து இறங்க அவர் மறுத்திருக்கிறார்.

அவரின் இந்த மறுப்பு இலங்கையின் அரசமைப்பு மீது அவருக்கும் ஸ்ரீலங்கா பொதுஜன பெரமுனவுக்கும் இருக்கக் கூடிய பற்றுதலைக் கேள்விக் குள்ளாக்கியிருப்பது மாதிரிமல்ல, தங்களதும் கட்சியினதும் எதிர்காலத்துக்கு அநாவசியமான சேதத்தை ஏன் அவர்கள் ஏற்படுத்துகிறார்கள் என்ற கேள்வியையும் கிளப்புக்கிறது.

இவ்வருட முற்பகுதியில் ராஜபக்ஷவும் பொதுஜன பெரமுனவும் உள்ளூராட்சித் தேர்தல்களில் பெற்ற பெருவெற்றி இலங்கையில் அவர் தொடர்ந்தும் பெரும் செல்வாக்குடன் விளங்குகிறார் என்பதை தெளிவாக வெளிக்காட்டியது.

அடுத்த வருடம் ஜனாதிபதித் தேர்தல் முன்கூட்டியே நடத்தப்படக்கூடும். அதில் போட்டியிட முடியாதவாறு அரசமைப்பு மஹிந்த ராஜபக்ஷவைத் தடுக்கிறது என்ற போதிலும் அவரது சகோதரர் பலம்பொருந்திய ஒரு வேட்பாளராக நிற்கக்கூடும்.

மஹிந்த ராஜபக்ஷ பிரதமர் பதவியில் இருந்து இறங்கி அடுத்த ஜனாதிபதித் தேர்தலில் சுதந்திரமானதும் நேர்மையானதுமான போட்டியின் ஊடாக ஸ்ரீலங்கா பொதுஜன பெரமுனவின் வெற்றிக்கு உதவுவதை நோக்கித் தனக்கிருக்கக்கூடிய கணிசமான அரசியல் ஆற்றலைப் பயன்படுத்துவதே விவேகமான செயலாக இருக்கும்.

அவ்வாறு அவர் செய்வாரே யானால், தற்போதைய அரசியல் முட்டுக்கட்டை நிலையை முடிவுக்குக் கொண்டுவரவும் இந்தோ-பசுபிக் பிராந்தியத்தில் புதிய

அரசியல் மற்றும் இராஜதந்திர மோதல் விரிவடைகின்ற நிலையில் இலங்கையை வாய்ப்பான ஒரு அந்தஸ்தில் வைக்கவும் உதவமுடியும். - என கூறியுள்ளார். (ஐ)

அதிகார...

(முதலாம் பக்கத் தொடர்ச்சி)
- இவ்வாறு கடுமையாகச் சாடியுள்ளார் தமிழ் முற்போக்குக் கூட்டணி தலைவர் மனோகணேசன்.

இது தொடர்பில் அவர் மேலும் தெரிவித்தவை வருமாறு: - வாசுதேவநாணயக்கார முதல் முறை மைத்திரியிடம் உரையாடி விட்டு, என்னிடம் வந்து பிரதமர் பதவியை ஏற்கச் சொன்னார்.

நான் வேண்டாம் என்றேன். இரண்டாம் முறையும் வந்தார். அப்போது அதை ஏற்றுக்கொண்டேன். எங்கள் மீதான வழக்குகளைத் தடுக்கவே நான் பதவியைக் கைப்பற்றினேன் என இன்று கூறுகிறார்கள். அது உண்மை இல்லை என மஹிந்த கூறுவதுதான் உண்மை இல்லை.

இரண்டாம் முறை மைத்திரியிடம் உரையாடிவிட்டு வாசுதேவநாணயக்கார என்னிடம் வந்து பிரதமர் பதவியை ஏற்கச் சொன்ன போது அதை நான் ஏற்றுக்கொண்டதன் காரணம், ரணில் அரசு, புதிய சமஷ்டி பிரிவினை அரசமைப்பு ஒன்றைக் கொண்டுவர இருந்தது. அதை தடுக்கவே நான் பிரதமர் பதவியை ஏற்று ஆட்சியைக் கைப்பற்றினேன் என்று மஹிந்த இன்று நடபுகர் வடிவேலு மாதிரி நகைச்சுவை செய்கிறார்.

இத்தகைய ஒரு காரணத்தை கூறி, தனது பதவி ஆசையை மறைக்க மஹிந்த முயற்சி செய்கிறார். பதவி அதிகாரத்தைப் பெற்றுத் தங்கள் குடும்ப அங்கத்தவர் மீதான வழக்குகளைத் தடுக்க முயற்சி செய்வதை, இன்று மறைக்க வெட்கமில்லாமல், இனவாதத்தையும் தூண்டிவிடும் கருத்தைக் கூறுகிறார்.

உண்மையில் இங்கே ஒரு புது அரசமைப்போ, ஒரு வரைவோ கூட கிடையாது. ஆக, வழிகாட்டல் குழுவிலுள்ள மஹிந்த பிரதிநிதிகளான தினேஷ் குணவர்த்தன, பிரசன்ன ரணதுங்க ஆகியோரின் கருத்துகளையும், எங்கள் கருத்துகளையும் உள்ளடக்கிய ஒரு இடைக்கால அறிக்கை மட்டுமே உண்டு.

வழிகாட்டல் குழு உறுப்பினர் என்ற முறையில் கூறுவேன். சமஷ்டியை விடுத்து, முதலில் புதிய அரசமைப்பே வெகுதூரத்தில் இருக்கின்றது. மேலும் மூன்று வருடங்கள் பேச்சில் போய்விட்டன. அப்படியே அது வந்தாலும், அது சபையில் மூன்றில் இரண்டு பெரும்பான்மையைப் பெற வேண்டும். அடுத்தது, நாட்டில் அபிப்பிராய வாக்கெடுப்பை நடத்தி அதில் வெற்றி பெறவும் வேண்டும். சிங்கள மக்கள் மத்தியில் சென்று வாக்கெடுப்பு நடத்தி, அதன் மூலம் வரும் எந்த ஒரு தீர்வையே நாம் ஏற்போம். அதுவே நிரந்தரமானது என எதிர்க்கட்சித் தலைவர் சம்பந்தனும் கூறியுள்ளார்.

ஆகவே, மஹிந்த கூறுவது போல் சமஷ்டி முறை பிரிவினை அரசமைப்பு ஒருவேளை வந்தாலும் கூட அதைத் தடுக்க, மஹிந்த ராஜபக்ஷவுக்கு எத்தனையோ வழிகள் இருக்கின்றன. இந்நிலையில், இதோ, சமஷ்டி வருகிறது, அதோ பிரிவினை வருகிறது எனக்கூறி, ஆட்சியைப் பிடிக்கும் தன் அதிகார ஆசையை மறைக்க ஒரு தந்திரம் நிறைந்த கதையை மஹிந்த இப்போது அவிழ்த்து விட்டுள்ளார். அதன் மூலம் சிங்கள மக்களையும் தூண்டி விடுகிறார் - என்றார். (ஐ)

இரணைமடுக்...

(முதலாம் பக்கத் தொடர்ச்சி)
வில் இரணைமடுவுக்கு விஜயம் மேற்கொண்ட ஜனாதிபதி, ஆசிய அபிவிருத்தி வங்கியின் 2178 மில்லியன் ரூபா செலவில் புனரமைக்கப்பட்ட குளத்தின் பெயர்

19ஆம்...

(முதலாம் பக்கத் தொடர்ச்சி)
நாட்டு மக்களின் உரிமைகளைப் பாதுகாப்பதற்கான போராட்டத்தில் தாம் தொடர்ந்தும் முன்நிற்பதாகவும் அந்தக் கட்சி குறிப்பிட்டுள்ளது.

19ஆவது திருத்தச் சட்டத்தில் குறைபாடுகள் இருந்தால், அதில் திருத்தங்களைச் செய்வதற்கு தயாராக இருப்பதாக ஜனாதிபதி மைத்திரிபால சிறிசேன நேற்று முன் தினம் வியாழக்கிழமை அறிவித்திருந்தார்.

அவரது அந்த அறிவிப்புத் தொடர்பிலேயே ஐக்கிய தேசியக் கட்சி இதனைத் தெரிவித்துள்ளது. ஜனநாயகத்தைச் சீர்குலைப்பதற்காக அணிதிரண்டுள்ள துஷ்ட சக்திகள், 19ஆவது திருத்தச் சட்டத்தையும் மாற்றியமைக்க நடவடிக்கை எடுத்து வருகின்றன. குடிமக்களை பலவீனப்படுத்தி, அரசியல்வாதிகள் பலமாகக் கொள்வதற்கு எதிராக, எந்தவொரு நடவடிக்கையிலும் ஈடுபடத் தாம் தயாராக உள்ளோம் என்று ஐக்கிய தேசியக் கட்சி குறிப்பிட்டுள்ளது. (ஐ)

கூழ்ச்சியின்...

(முதலாம் பக்கத் தொடர்ச்சி)
மைத்திரி குறிப்பிட்டுள்ளமை அவரது அரசியல் கூழ்ச்சியின் வெளிப்பாடு என நாடாளுமன்ற உறுப்பினர் சரத் பொன்சேகா தெரிவித்துள்ளார்.

நாடாளுமன்றத்தில் 113 பெரும்பான்மையைக் கூட நிரூபிக்க முடியாதவர்கள் 150 பெரும்பான்மை ஆதரவுடன் அரசியல் அமைப்பில் திருத்தங்களை மேற்கொள்வதாகக் குறிப்பிடுவது வேடிக்கையானது என்றும் அவர் குறிப்பிட்டார்.

கொழும்பு விகாரமாதேவி பூங்காவில் தொடரும் சத்தியாக் கிரகப் போராட்டத்தில் கலந்துகொண்டு உரையாற்றும்போதே அவர் இதனை கூறினார்.

18 ஆவது திருத்தத்தை மீண்டும் நடைமுறைப்படுத்தி அதனுடாக பலனடந்து கொள்ள ஜனாதிபதியை ஒரு தரப்பினர் பகடைக்காயாக பயன்படுத்துகின்றனர் என்றும் அவர் குறிப்பிட்டார். (ஐ)

தீர்ப்பு...

(முதலாம் பக்கத் தொடர்ச்சி)
எனக் கூட்டமைப்பின் நாடாளுமன்ற உறுப்பினரும் ஜனாதிபதி சட்டத்தரணியுமான எம்.ஏ.சுமந்திரன் தெரிவித்தார்.

நேற்று உயர்நீதிமன்றில் இடம்பெற்ற விசாரணையின் பின்னர் கருத்துத் தெரிவிக்கும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் - நீதிமன்ற விவாதங்கள் 4 நாட்கள் நடைபெற்றன. இறுதி விவாதங்களைக் கேட்ட நீதியரசர்கள் விரைவில் தமது முடிவை அறிவிப்பதாகக் கூறியுள்ளனர். அதற்கான தினம் குறிக்கப்படாத நிலையில், அதுவரை இடைக்காலத் தடை உத்தரவு பிறப்பிக்கப்பட்டுள்ளது. இதன் தீர்ப்பு அடுத்த வாரத்தில் வெளியாகும் - என கூறினார்.

இதேவேளை மேன் முறையீட்டு நீதிமன்றின் இடைக்காலத் தடை உத்தரவுக்கு எதிராக மஹிந்த ராஜபக்ஷ செய்த மேன்முறையீட்டு மனு தொடர்பிலும் சுமந்திரனிடம் கேள்வியெழுப்பப்பட்டது. இதற்குப் பதிலளித்த அவர், இது தொடர்பில் எமக்கு தெரியாது. இந்த வழக்கு விசாரணை எதிர்வரும் தினங்களில் எடுத்துக்கொள்ளப்படும் - என கூறினார். (ஐ)

கல்வெட்டை திரை நீக்கம் செய்தார். அதன் பின்னர் இரணைமடு கமக்கார அமைப்புகளின் சம்மேளனச் செயலாளர் முத்துசிவமோகனிடம் குளத்தின் ஆவணத்தைக் கையளித்தார். விவசாயிகளினால் மேற்கொள்ளப்பட்ட பொங்கல் நிகழ்வையும் அரிசியிட்டு ஆரம்பித்து வைத்தார்.

இரணைமடுக் குளத்தின் தற்போதைய நீர் மட்டம் 36 அடியை எட்டியுள்ளது. இந்நிலையில் குளத்தின் ஒரு வான்கதவை ஆறு இஞ்சி வரை ஜனாதிபதி திறந்து வைத்தார்.

இரணைமடுகுளம் இதுவரை காலமும் 34 அடியாகக் காணப்பட்டது. அபிவிருத்திக்குப் பின் அது 36 அடியாக உள்ளது.

இதுவரை காலமும் 8500 ஏக்கர் பரப்பளவில் சிறுபோக நெல் செய்கை மேற்கொள்ளப்பட்டு வந்த நிலையில் இனிவரும் காலங்களில் 12,500 ஏக்கரில் செய்கை மேற்கொள்ளப்படும் எனத் தெரிவிக்கப்படுகிறது.

இந்த நிகழ்வில் வடக்கு மாகாண ஆளுநர் ரெஜினோல்ட் குரே, முன்னாள் அமைச்சர்களான மஹிந்த சமரசிங்க, சரத் அமுனுகம, நிமல் சிறிபால டி சில்வா, முன்னாள் பிரதி அமைச்சர் அங்கஜன் இராமநாதன், மாவட்ட அரச அதிபர் சுந்தரம் அருமைநாயகம், வடக்கு மாகாண பிரதம செயலாளர் பத்திநாதன், பொலிஸ்மா அதிபர் பூஜித் ஜயசந்தர மற்றும் அதிகாரிகள் பொது மக்கள் ஆகியோர் இதில் கலந்துகொண்டனர். (ஐ)

சிறிதரன்...

(முதலாம் பக்கத் தொடர்ச்சி)
பினர் சிறிதரன் ஜனாதிபதியுடன் நிகழ்வில் பங்கேற்கவில்லை. இரணைமடுக் குளத்தின் வான்கதவை ஜனாதிபதி மைத்திரிபால திறந்து வைக்கும் நிகழ்வு நேற்று இடம்பெற்றது.

இந்த நிகழ்வுக்கு ஜனாதிபதி வருகை தருவதற்கு ஒரு மணித்தியாலயத்துக்கு முன்னர் நிகழ்வு இடம்பெற்ற இரணைமடுக் குளத்துக்குச் சென்ற நாடாளுமன்ற உறுப்பினர் சிறிதரன் ஜனாதிபதியுடன் அந்த நிகழ்வில் பங்கேற்கவில்லை.

பொதுமக்கள் கூடியிருந்த இடத்திலேயே நின்ற அவர் ஜனாதிபதி வருகை தந்து நிகழ்வு ஆரம்பித்தவுடன் அங்கிருந்து சென்றுவிட்டார்.

வடக்கு மாகாண நீர்ப்பாசனப் பணிப்பாளர், மாவட்ட அரச அதிபர் ஆகியோர் நாடாளுமன்ற உறுப்பினரிடம் சென்று நிகழ்வு நடக்கும் இடத்துக்கு வருமாறு கோரியபோதும் அவர் அங்கு செல்லவில்லை. (ஐ)

அலரிமாளிகை...

(முதலாம் பக்கத் தொடர்ச்சி)
சேமசிங்க குற்றஞ்சாட்டினார். வெளிநாட்டு இராஜதந்திரிகளுக்கும், ரணில் விக்ரமசிங்கவுக்குமிடையிலான சந்திப்பு கடந்த புதன்கிழமை அலரிமாளிகையில் நடைபெற்றது.

இந்நிலையிலேயே கொழும்பில் நேற்று நடைபெற்ற ஊடகவியலாளர் சந்திப்பின்போது மேற்படி குற்றச்சாட்டை மஹிந்த அணி உறுப்பினர் முன்வைத்துள்ளார்.

பிரதமர் பதிவில் இருந்து ரணில் நீக்கப்பட்டுள்ள நிலையில், வெளிநாட்டு இராஜதந்திரிகளை அவர் எப்படி அலரிமாளிகையில் வைத்துச் சந்திக்க முடியும்? உட்கட்சி பூசல் காரணமாகப் பிரதமர் பதவிக் குரணிலைத் தவிர்ந்து வேறு ஒருவரின் பெயரை பரிந்துரைப்பதில் ஐக்கிய தேசியக் கட்சி தோல்வியடைந்துவிட்டது.

ஆனால், ஒரு போதும் ரணிலைப் பிரதமராக நியமிக்கமாட்டேன் என்று ஜனாதிபதி மைத்திரிபால சிறிசேன தெளிவாகக் கூறிவிட்டார். எனவே, பொதுத்தேர்தலுக்குச் செல்வதே சிறந்த வழி என்றும் அவர் கூறினார். (ஐ)

சமாதானத்துக்குப் பாதகம் யாருமே ஏற்படுத்தாதீர்கள்!

வவுனியாவில் கவனவீர்ப்புப் போராட்டம்



வவுனியா, டிசெ. 08 சமாதானத்துக்குப் பாதகம் ஏற்படுத்தாதீர்கள் எனத் தெரிவித்து கவனவீர்ப்புப் போராட்டம் ஒன்று வவுனியாவில் முன்னெடுக்கப்பட்டது. வவுனியா பழைய பஸ் நிலையத்துக்கு முன்பாக இந்தப் போராட்டம் நேற்று வெள்ளிக்கிழமை நடந்தது.

வவுனியா மாவட்டத்தைச் சேர்ந்த மூவினங்க ளையும் உள்ளடக்கிய சிவில் அமைப்பினால் ஏற்பாடு செய்யப்பட்ட இந்தக் கவனவீர்ப்புப் போராட்டத்தில் தமிழ், சிங்கள முஸ்லிம் மக்கள் கலந்துகொண்டிருந்தனர்.

இதன்போது 'மீண்டும் நாட்டைப் பிளவுபடுத்த முயற் சிக்காதே', 'கடந்த யுத்த வடுவே எம்மிடம் ஆறவில்லை', 'மீண்டும் யுத்தம் என்ற சொல் கூட எமது நாட்டுக்கு வேண்டாம்', 'தேசிய நல்லிணக்கத்தை காப்பாற்று வோம்' என்ற வாசகங்கள் எழுதிய பதாகைகளை தாங்கியவாறு மக்கள் கவனவீர்ப்புப் போராட்டத்தில் ஈடுபட்டிருந்தனர்.

இந்தப் போராட்டத்தில் முன்னாள் வடக்கு மாகாண சபை உறுப்பினர் தர்மபால செனவிரத்தன, வவுனியா நகரப் பள்ளிவாசல் தலைவர் உட்பட பலரும் கலந்து கொண்டிருந்தனர். (ஐ)

வாழ்க்குகளுக்குப் பயமில்லை எதையும் எதிர்கொள்ள தயார்!



கொழும்பு, டிசெ. 08 வழக்குகளுக்குப் பயந்தே நாம் அரசைப் பொறுப்பேற்றுள்ளதாக ஐக்கிய தேசியக் கட்சியினர் சுமத்தும் குற்றச்சாட்டை நிராகரிப்பதாகவும்,

மஹிந்த ராஜபக்ஷ சவால்

தனக்கு எதிராகச் சுமத்தப்படும் எந்தவொரு குற்றச்சாட்டையும் நீதி மன்றில் சந்திக்கத் தயாராகவிருப்பதாகவும் முன்னாள் ஜனாதிபதி மஹிந்தராஜபக்ஷத்தொழிவித்துள்ளார். கொழும்பில் உட்கவியலாளர் ஒருவர் எழுப்பிய கேள்விக்கு புதில எரிக்கும்போதே மஹிந்த மேற்கண்டவாறு கூறினார். அவர் மேலும் தெரிவிக்கையில் - என்னை அரசியல் ரீதியில் பழி வாங்குவதற்காகத் தேவையான வழக்குகளைத் தாக்கல் செய்து, தற்போது அதற்குத் தேவையான நடவடிக்கைகளையும் ஐ.தே.க. எடுத்துள்ளது.

இன்று ஜனாதிபதி இருக்கின்றார். செயலாளர் இருக்கின்றார். அந்த அரசில் நாம் சேவைசெய்கின்றோம். அத்துடன் வழக்கின் தீர்ப்பு குறித்து எதுவும் சொல்ல முடியாது. எனினும் மேன்முறையீட்டு நீதிமன்றத்தின் தீர்ப்பை நாம் எதிர்க்கின்றோம். உலகில் எங்குமே நிகழாத சம்பவம் தான் இங்கு நடந்துள்ளது. அதாவது உலகில் முதற்தடவையாக நீதிமன்றத்தில் இவ்வாறானதொரு தீர்ப்பு வழங்கப்பட்டுள்ளது. நாம் அரசு பணியாளர்கள். அதனால் இந்தத் தீர்ப்பு தவறு என்ற எண்ணத்திலேயே நாம் இருக்கின்றோம் - என்றார். (ஐ)

இரகசிய உடன்பாடேதும் கூட்டமைப்புடன் இல்லை

கூறுகிறார் லக்ஷ்மன் கிரியெல்ல

கொழும்பு, டிசெ. 08 ஜனநாயக ரீதியான போராட்டத்துக்கு ஆதரவு தெரிவிக்கும் வகையிலேயே தமிழ்த் தேசியக் கூட்டமைப்பு எமக்கு ஆதரவு வழங்குகின்றது. அந்தக் கட்சியுடன் இரகசிய உடன்படிக்கை ஏதும் இல்லை.

இவ்வாறு தெரிவித்தார் ஐக்கிய தேசியக் கட்சியின் நாடாளுமன்ற உறுப்பினர் லக்ஷ்மன் கிரியெல்ல.

ஐக்கிய தேசியக் கட்சியுடன் கூட்டமைப்புடன் இணைந்து செயற்படுவதற்கு அவர்களிடையே உள்ள இரகசிய உடன்படிக்கையே காரணமென நாடாளுமன்ற உறுப்பினர் உதய கம்மன்பில தெரிவித்திருந்தார். இதற்குப் புதிலளிக்கும் வகையிலேயே லக்ஷ்மன் கிரியெல்ல இவ்வாறு குறிப்பிட்டார். அவர் மேலும் தெரிவிக்கையில் - நல்லாட்சிக்குத் தலைமைதாங்க வேண்டிய ஜனாதிபதி மைத்திரிபால சிறிசேன கள்ளர்களுக்கும் குற்றவாளிகளுக்கும் தற்போதுதலைமைதாங்கிவருகின்றார். கடந்த ஒக்ரோபர் மாதம் 26ஆம் திகதி ஜனநாயகத்துக்கு முரணாக முன்னாள் ஜனாதிபதி மஹிந்தவைப் பிரதமராக ஜனாதிபதி தெரிவு செய்து, சட்டத்துக்கு முரணாகப் புதிய அமைச்சரவை உருவாக்கி ஜனநாயகத்துக்கு விரோதமாகச் செயற்பட்டார். அந்தப் புதிய அமைச்சரவைக்கு எதிராக நம்பிக்கையில்லாப் பிரேரணை கொண்டு வந்து தற்போது நாம் வெற்றி பெற்றுள்ளோம். கூட்டமைப்பு, மக்கள் விடுதலை முன்னணி உள்ளிட்ட கட்சிகள் அரசமைப்பு மற்றும் ஜனநாயகத்தைப் பாதுகாப்பதற்காகவே எம்முடன் இணைந்து செயற்படுகின்றன. ஆனால், மஹிந்த அணியினர் எம்மிது பொய்யான குற்றச்சாட்டுக்களைத் தொடர்ந்து முன்வைத்து வருகின்றனர் - என்றார். (ஐ)



நெருக்கடிக்குத் தீர்வு ஜனாதிபதி கைகளில்!

கொழும்பு, டிசெ. 08 ஒட்டுமொத்த நாடும் ஸ்தம்பிதமடைந்துள்ளமைக்கான தீர்வை ஜனாதிபதி மைத்திரியே வழங்க வேண்டும் என ஐக்கிய தேசியக் கட்சியின் பிரதித் தலைவர் சஜித் பிரேமதாஸ தெரிவித்துள்ளார். அவர் மேலும் தெரிவிக்கையில் - நாம் நீதிமன்றத்தை முழுமையாக நம்புகிறோம். நாம் முன்வைத்துள்ள கருத்துக்களுக்கு வெற்றி கிட்டும் என்றே நம்புகிறோம். நீதிமன்றம் எந்தத் தீர்ப்பொன்றை வழங்கினாலும் நாம் ஏற்றுக்கொள்ளத் தயாராகவே இருக்கிறோம்.

கூறுகிறார் சஜித் பிரேமதாஸ

இதற்குப் பின்னரான எந்தவொரு சவாலையும் ஏற்றுக்கொள்ளத் தயார். எந்தத் தேர்தலாக இருந்தாலும் முகம் கொடுக்கத் தயாராகவே உள்ளோம். இன்று ஒட்டுமொத்த நாடும் ஸ்தம்பிதமடைந்துள்ளது. கடந்த ஒரு மாதமாக வரலாற்றில் இல்லாத வகையில் பாதிக்கப்பட்டுள்ளது. டொலர் பில்லியன் முதலீடுகள் நிறுத்தப்பட்டுள்ளன. இதற்கான தீர்வை ஜனாதிபதியே வழங்கவேண்டும். ஒக்ரோபர் 26 ஆம் திகதிக்கு

முன்னர் இருந்த நிலைமையை நாட்டில் ஏற்படுத்த வேண்டும். ரணில் விக்கிரமசிங்கவைப் பிரதமராக்கி, ஐக்கிய தேசியக் கட்சித் தலைமையிலான அரசு ஒன்றை அமைக்க நடவடிக்கை எடுக்க வேண்டும். மக்களின் ஆணை மற்றும் பெரும்பான்மையான நாடாளுமன்ற உறுப்பினர்களின் ஆணைக்கு இணங்க ஜனாதிபதி செயற்படுவதே இந்தப் பிரச்சினையைத் தீர்க்க ஒரே வழிமுறையாகும் - என்றார். (ஐ)

மைத்திரிக்கு கைகொடுத்த ஐ.தே.க. உள்வாவில் நிறைவேற்றியது படஜெட்

கொழும்பு, டிசெ. 08 2019 ஆம் நிதியாண்டுக்கான உள்வா மாகாண சபையின் வரவு - செலவுத்திட்ட நிதி அறிக்கை ஐக்கிய தேசியக்கட்சியின் அமோக ஆதரவுடன் 28 அதிகப்படியான வாக்குகளினால் நேற்று முன்தினம் இரவிஷ நிறைவேற்றப்பட்டது. உள்வா மாகாண சபையின் வரவு - செலவுத்திட்ட நிதி அறிக்கை குறித்து கடந்த மூன்று தினங்களாக வாத விவாதங்கள் நடைபெற்று, நேற்று முன்தினம் இரவு 8 மணிக்கு வாக்கெடுப்பு நடத்தப்பட்டது. மாகாண சபை மண்டபத்தில் சபைத் தலைவர் ஏ.எம். புத்ததாச தலைமையில் நடைபெற்ற வாக்கெடுப்பில், சபையின்

எதிர்க்கட்சியான ஐக்கிய தேசியக்கட்சி உறுப்பினர்கள் 14 பேரின் அமோக ஆதரவுடன் நிறைவேற்றப்பட்டது. இவ்வாக்கெடுப்பு இடம்பெறும் முன்பே, சபையின் எதிர்க்கட்சித் தலைவர் ஆர். எம். ரட்னாயக்க (ஐ.தே.க.) சபை அமர்வில் எழுப்பி, ஐக்கிய தேசியக் கட்சி உறுப்பினர்கள் அனைவரும் சபையின் அடுத்தாண்டிற்கான வரவு - செலவுத்திட்ட நிதி அறிக்கைக்கு ஆதரவு வழங்கத் தீர்மானம் எடுத்துள்ளதாகக் குறிப்பிட்டார். சபைத் தலைவர் ஏ.எம். புத்ததாச வரவு - செலவுத்திட்ட நிதி அறிக்கைக்கு வாக்கெடுப்பு நடத்தப்படல் வேண்டுமென்று கூறி, வாக்கெடுப்பிற்கு உத்தரவிட்டார்.

இவ்வாக்கெடுப்பில் வரவு - செலவுத்திட்ட நிதி அறிக்கைக்கு ஆளும் கட்சியினர் 16 பேருடன், எதிர்க்கட்சியான ஐக்கிய தேசியக் கட்சி உறுப்பினர்கள் 14 பேருமாக 30 பேர் ஆதரவாக வாக்களித்தனர். சபையின் ஜே.வி.பி. உறுப்பினர்கள் இருவர் மட்டும் வரவு - செலவுத்திட்ட நிதி அறிக்கைக்கு எதிராக வாக்களித்தனர். இதன் பிரகாரம் 28 அதிகப்படியான வாக்குகளினால், வரவு - செலவுத்திட்ட நிதி அறிக்கை நிறைவேற்றப்பட்டது. சபைத் தலைவருடன் 34 பேரைக் கொண்ட இந்த மாகாண சபையின் ஜானக்க திஸ்ஸ குட்டியாராய்ச்சி என்ற எதிர்க்கட்சி உறுப்பினர் மட்டும், அன்றைய

தினம் சபை அமர்வில் கலந்து கொள்ளவில்லை. அவர் விடுமுறையில் இருப்பதாக அறிவிக்கப்பட்டது. ஜனாதிபதி மைத்திரிபால சிறிசேன தலைமையிலான ஐக்கிய மக்கள் சுதந்திரக் கூட்டமைப்பின் கட்டுப்பாட்டின் கீழேயே உள்வா மாகாண சபை இயங்குகின்றது. மத்திய அரசில், ஐக்கிய தேசியக் கட்சிக்கு, ஜனாதிபதி துரோகமிழைத்துள்ளார் எனக் கூறப்படும் நிலையில் அந்தக் கட்சிக்கு, ஐ.தே.க. உறுப்பினர்கள் ஆதரவளித்தமை குறித்து பல கோணங்களில் பேசப்படுகின்றது. (ஐ)